

# حقائق علمیہ دلیلیں

اہلسنت و اجماعت

مع

## حیاتہ النبی

مصنفین

حضرت مولانا مفتی عبدالشکور ترمذی

حضرت مولانا مفتی عاشق الہی

حضرت مولانا مفتی عبدالسلام چانگامی

مرتب

مولانا عزیز الرحمن عزیزی  
فاضل جامعہ بنوری ناؤں کراچی  
جامعہ تعلیم القرآن باجلہ ضلع بوئر

## ضیاء رشت آن کتب خانہ

عبدالغنی ملازہ اردو بازار مجلہ جنک شاور ۰۳۲۱-۹۰۱۵۴۴۹ موبائل:

## فہرست مضمایں

١	غرض مرتب
٣	رسالہ الْمُهَنْدِ عَلَى الْمَفْنَدِ عَقَادِ عَلَمَاءِ دِیوبَندِ کی مفید دس تاویز
٥	مفکی عاشق الحب اصحاب کے مکتوب گرامی سے اہم اقتباسات
٨	مفکی عبدالشکور صاحب کے مکتوب گرامی سے اہم اقتباسات
١٢	ارباب مدارس کو ضروری گزارش
١٣	المھند کے بارے میں ہدایت
١٤	ممکنی حضرات سے دس سوالات
١٩	مسئلہ حیات النبی ﷺ
١٩	صدر مفتی دارالعلوم دیوبند مفتی محمدی حسن کا فتویٰ
٢٠	مفکی محمد یوسف لدھیانوی کا فتویٰ
٢١	مولانا احمد علی لاہوری کا فتویٰ
٢٢	علماء دیوبند کا متفقہ اعلان
٢٣	تصدیق کنندگان اکابرین دیوبند
٢٣	ماہنامہ تعلیم القرآن راولپنڈی کا ایک فتویٰ
٢٣	مفکی شفیع صاحب کا وضاحتی بیان
٢٩	استفتاء جامعۃ العلوم الاسلامیہ: نوری ٹاؤن کراچی
٣١	مفصل جواب

- تبریزی حیات النبیؐ بلکہ حیات انبیاء پر امت کا اجماع ہے
- ۳۱ دنیا کی حیات اور موت کی حقیقت
- ۳۲ حیات النبیؐ کتاب اللہ اور سنت رسول ﷺ کی روشنی میں
- ۳۳ حیات النبیؐ کا ثبوت احادیث کی روشنی میں
- ۳۴ حدیث اول
- ۳۵ حدیث دوم
- ۳۶ حدیث سوم
- ۳۷ حدیث چہارم
- ۳۸ حدیث پنجم
- ۳۹ حدیث ششم
- ۴۰ حدیث هفتم، و هشتم
- ۴۱ حدیث نهم، و تہم
- ۴۲ حضرت ابو بکرؓ کا عقیدہ حیات النبیؐ

- حضرت فاروق اعظم کا عقیدہ حیات النبی ﷺ
- حضرت عثمانؓ کا عقیدہ حیات النبی ﷺ
- حضرت علیؑ کا عقیدہ حیات النبی ﷺ
- حضرت عائشہؓ کا عقیدہ حیات النبی ﷺ
- فقھاء کرام احناف کا عقیدہ حیات النبی ﷺ
- فقھاء شوافع کے نزدیک حیات النبیؓ کا عقیدہ
- فقھاء حنبلہ کے نزدیک حیات النبیؓ کا عقیدہ
- حیات النبیؓ کے بارے میں محمد شین کرام کے اقوال
- ۱۔ حافظ ابن حجر عسقلانی کا قول
- ۲۔ علامہ بدرا الدین عینیؓ کا قول
- ۳۔ امام تیھقیؓ کا قول
- ۴۔ ملا علی قاری کا قول
- شیخ عبدالحق محدث دھلوی کا قول
- عقیدہ حیات النبی ﷺ علیہ السلام
- اورا کا بر علما، دیوبند
- ۶۔ مولانا احمد علی سہار پوری کا قول

۷۔ ججۃ الاسلام مولانا محمد قاسم نانو توی کا قول	
۸۔ مولانا رشید احمد گنگوہی کا قول	۷۵
۹۔ مولانا خلیل احمد سھار پوری کا قول	۷۶
۱۰۔ دوسرا قول	
۱۱۔ شیخ الاسلام علامہ شبیر احمد عثمانی کا قول	۷۸
۱۲۔ حکیم الامت مولانا اشرف علی تھانوی کا قول	
۱۳۔ حضرت شیخ الہند کا قول	
۱۴۔ شیخ الحدیث مولانا محمد اور لیں کاندھلوی کا قول	۸۲
۱۵۔ شیخ العرب والعلم مولانا حسین احمد مدینی کا قول	۸۲
۱۶۔ مفتی محمد شفیع صاحب کا قول	۸۳
۱۷۔ شیخ الحدیث مولانا محمد زکریا مهاجر مدینی کا قول	۸۳
آخری گزارش	
المحنڈ کا تاریخی فیصلہ	
خلاصہ المحنڈ اعلیٰ المفنڈ	
مرتب مفتی عبدالشکور صاحب ترمذی	۸۶
تصدیق کنندہ گان کتاب	
اکابرین علماء دیوبند	۹۳

بسم الله الرحمن الرحيم

الحمد لله نحمده ونصلى على رسوله الكريم

اما بعد ..... الحمد لله! اللہ تعالیٰ نے تمام انسانوں کے فلاح کیلئے دین اسلام پسند فرمایا ہے۔

اور یہ دین اسلام عقائد و اعمالوں کے مجموعے کا نام ہے۔ اگر عقائد و اعمال میں خرابی آجائے تو اس کا نتیجہ گراہی کے سوا کچھ نہیں۔ چنانچہ خیر القرون سے لیکر دور حاضر تک جب بھی گمراہ فرقوں نے عقائد و اعمال کو عقل کے ذریعے پر رکھ کر عوام کو گمراہ کرنے کی کوشش کی تو علماء حق نے ہر دور میں ان کا مقابلہ کیا اور دین اسلام میں جو عقلی شبہات اُن لوگوں نے پیدا کئے ان کا جواب دیا اور صحیح عقائد کو اگلی نسل تک پہنچایا اور پھر یہی علماء حق اہل سنت و اجماعت کے لقب سے مشہور ہو گئے۔

بر صغیر پاک و ہند میں یہی حضرات علماء دیوبند سے مشہور و معروف ہیں۔

اور ہندوستان میں دین حق کی اشاعت انہی حضرات کے ذریعے ہوئی۔ اور جب بھی کسی باطل فرقے کی طرف سے دین اسلام کے احکامات و عقائد کے بارے میں کسی بھی طرح کے عقلی شبہات وغیرہ سامنے آئے تو ان حضرات نے متقد میں کی طرح ان کا بھرپور تعاقب کیا۔

بڑمتی سے ایک نیافرقہ پچاس، سانہ سال سے پیدا ہوا ہے۔ دور حاضر کے علماء حق نے لفظ "مامتی" کے ساتھ ملقب کیا ہے۔ پہلے تو یہ فتنہ عام نہیں تھا لیکن آج کل بہت زیادہ بڑھ گیا ہے۔ اور مدارس میں پھیل رہا ہے۔ یہ لوگ اپنے آپ کو دیوبندی کہتے ہیں۔ علماء دیوبند سے علم سکھتے ہیں۔ اور اس کے باوجود علماء دیوبند

کو گراہ سمجھتے ہیں۔ اور علماء دیوبند کے متفقہ عقائد کی کھلم کھلا تر دید کرتے ہیں۔ اس وجہ سے احقر نے کچھا یہے حضرات کی مختلف دستاویزات جمع کئے ہیں کہ جن کی منزلت سے انکار نہیں کیا جاسکتا۔ اول تو اس میں مشہور علمی و دینی ادارہ سے شائع ہونے والی ”ماہنامہ البالاغ“ سے مولانا عبدالقدوس ترمذی کے ایک مضمون سے کچھا ہم اقتباسات اخذ کئے ہیں۔ وہ بہت اہم مضامین پر مشتمل ہے انہوں نے اس مضمون میں مفتی عاشق الہی صاحب اور مفتی عبدالشکور صاحب کے مکتوبات سے کچھا ہم اقتباسات نقل کئے ہیں۔ جس میں دونوں حضرات نے اپنے مسلک کے تحفظ کے بارے میں ارباب مدارس کو کچھ صاف صاف باتیں کی ہیں۔ اول تو بندہ نے یہ اقتباسات نقل کیا ہے۔ پھر اس کے بعد حیات النبی کے بارے میں اکابرین دیوبند کے فتاویٰ جات اور جامعۃ العلوم الاسلامیہ علامہ بنوزی ٹاؤن کراچی کا مفصل و مدلل فتویٰ نقل کیا ہے۔ اور آخر میں عقائد علماء دیوبند کی تلخیص جو حضرت مولانا مفتی عبدالشکور ترمذی صاحب کی تالیف ہے جس میں انہوں نے الحند کے عقائد پیش فرمائے ہیں اور جس کے آخر میں اس وقت کے پاک و هند کے اکابر علماء دیوبندی تصدیقات موجود ہیں پیش کرتے ہیں۔ دعاء ہے کہ اللہ تعالیٰ قرآن و سنت کے صحیح عقائد جو سلف صالحین اور اکابرین دیوبند نے اپنایا ہے ہم سب کو نصیب فرمائے۔ آمين

عَزِيزُ الرَّحْمَنْ عَزِيزُ  
خَادِمُ عَلِمَاءِ دِيوبَند  
بِكَمْ رَبِيعِ الْأَوَّلِ ۱۴۲۴هـ

رسالہ المہند علی المفند : علماء دیوبند اہل سنت والجماعت کے عقائد کی مفید دستاویز ہے جسے شیخ الحمد شیخ حضرت مولانا خلیل احمد سہار پوری نے تحریر فرمایا اور حضرت اقدس شیخ الہند سے لے کر حضرت مفتی کفایت اللہ دہلوی تک تمام اکابر کی تصدیقات اس پر ثبت ہیں یہ کتاب چونکہ عربی میں ہے افادہ عوام کیلئے احقر کے والد ماجد نے اس کا خلاصہ اردو میں ”عقائد علماء دیوبند“ کے نام سے تیار فرمایا اور اس میں بعض دیگر کتب سے بعض اہم مسائل و عقائد کا بھی اضافہ کیا گیا تھا اس خلاصہ پر بھی اس دور کے حضرات اکابر رحمہم اللہ سے تصدیق حاصل کر کے عالمی مجلس تحفظ ختم نبوت کی طرف سے اسے الگ شائع کیا گیا بعد میں المہند کے ساتھ اور مستقل طور پر بھی یہ خلاصہ شائع ہوتا رہا۔ احقر ۱۳۱۶ھ میں جب مدینہ منورہ حاضر ہوا تو ”المہند علی المفند“ کے موضوع پر حضرت مولانا سے بات ہوئی اس وقت ان کا خیال تھی کہ اس میں مندرجہ بعض وہ عقائد و نظریات جن میں علامہ بن تیمیہ اور ان کے ہم خیال حضرات کا اختلاف ہے اور سعودیہ کی موجودہ حکومت اور یہاں کے بعض علماء کرام بھی ان عقائد کی وجہ سے علماء دیوبند کے مخالف ہیں اسی طرح دیگر مفسدین کو بھی ان نظریات کی وجہ سے علماء دیوبند کی مخالفت کا موقع ملتا ہے ان پر زیادہ زور دینا مناسب نہیں۔ لیکن کچھ عرصہ

بعد ہی حالات نے پلٹا کھایا اور حضرت موصوف انہی رسائل و عقائد کے پر چار میں کھل کر میدان میں آگئے اور مخالفین کو خوب لکھا، ارباب مدارس اور ذمہ داران وفاق المدارس العربیہ پاکستان کو بھی اس سلسلے میں متوجہ کیا اپنے ایک کھلے مکتب گرامی کے ذریعے اس بڑھتے ہوئے فتنہ کے خلاف کارروائی پر زور دیا، آپ کا یہ گرامی نامہ حضرت اقدس والد صاحب قدس سرہ کے نام بھی آیا اور مختلف رسائل میں بھی شائع ہوا "ماہنامہ حق چاریار" لا ہور دسمبر 1999ء نے "اصحاب مدارس غور فرمائیں" دیوبندی مدارس میں بڑھتا ہوا ممتاز فتنہ " کے عنوان سے شائع کیا ۔

حضرت والد ماجد (مفتي عبد الشكور ترمذی) صاحب نے حضرت مفتی عاشق الہی صاحب کی تائید میں زبردست مضمون لکھا ہے مناسب معلوم ہوتا ہے کہ ذیل میں ان دونوں مکتوبات کے اہم اقتباسات ہدیہ ناظرین کر دے جائے ۔ پہلے حضرت مولانا عاشق الہی صاحب کے مکتب گرامی کے اقتباسات ہوں گے اس کے بعد حضرت والد صاحب (مفتي عبد الشڪور صاحب) کی مفصل تحریر سے چند اقتباسات نقل کئے جائیں گے ۔

## مفتی عاشق الہی صاحب کے مکتوب گرامی سے اہم اقتباسات

ا] جیسا کہ عموماً اہل علم جانتے ہیں اور دوستِ دشمن سب کو اس کا علم ہے کہ حضرات اکابر علماء دیوبند کا مقصد مدارس عربیہ دینیہ قائم کرنے کا صرف اتنا ہی نہیں کہ طلباء کو جمع کیا کریں اور صرف عربی کتابیں پڑھادیا کریں بلکہ ان کا ایک مسلک ہے جو معروف و مشہور ہے جب احمد رضا خان صاحب بریلوی نے تصنیف کی اور علماء حرمیں شریفین سے اس پر دستخط کرائے تو حضرت گنگوہی کے اجل خلفاء میں حضرت مولانا محمود الحسن صاحب اور شارح ابو داؤد حضرت مولانا خلیل احمد صاحب سہارنپوریؒ اور حضرت مولانا حسین احمد مدنیؒ بقیدِ حیات تھے جب ان حضرات کو احمد رضا خان کی دسیسہ کاری کا علم ہو تو اس کی تردید کی طرف متوجہ ہوئے اور حسام الحرمیں سے جو شرپھیل رہا تھا اس کے دفاع کیلئے حضرت مولانا خلیل احمد صاحبؒ نے اپنی کتاب ”المہند علی المفتند“ تالیف فرمائی اس زمانے کے اکابر دیوبند موجود تھے ان سب نے اس کی توثیق اور تصدیق کی اس کتاب میں مسئلہ حیات النبی ﷺ کو بھی علماء دیوبند نے لکھا ہے اور سلفا عن خلف چاروں مذاہب کے علماء اس پر متفق رہے ہیں۔

۲] ایک نیافرقہ پچاس سالہ سے نمودار ہوا ہے۔ جسے دور حاضر کے علماء نے لفظ ”مماتی“ کے ساتھ ملقب کیا ہے پہلے تو یہ فتنہ زیادہ عام نہیں تھا، تھوڑے سے لوگ تھے لیکن آج کل بہت زیادہ بڑھ گیا ہے اور مدارس میں پھیل رہا ہے طلباء میں اچھی خاصی تعداد اس فتنہ کی حامی ہوتی ہے۔

ان لوگوں کو اپنے مسلک کے نام نہاد دیں یاد ہوتی ہیں دوسرے طلبہ کو ان کے خلاف دلائل یاد نہیں ہوتے اور یہ لوگ داعی ہوتے ہیں طلبہ میں اپنی باتیں پھیلاتے ہیں اور انہیں اپنا بناتے رہتے ہیں مماتی طلبہ کو بے تکلف داخلہ دے دیا جاتا ہے یہ لوگ علماء دیوبند سے علم بھی سکھتے ہیں اور انہیں کم از کم گمراہ تو سمجھتے ہی ہیں بلکہ بعض منچے تو عقیدہ حیات انبیاء رکھنے والوں کو کافر بھی کہتے ہیں ایک مماتی کا غوظ سننے میں آیا ہے کہ اگر ابو بکر صدیقؓ بھی حیات انبیاء کے قائل ہیں تو وہ بھی کافر ہے (العیاذ باللہ) اب یہ فتنہ زور پکڑ رہا ہے اور ہمارے اصحاب مدارس اس کے دفاع سے غافل ہیں بلکہ بعض مدارس کے اکابر مدرسین اس عقیدہ کے حامی ہیں جو طلبہ میں اس کی ترویج کرتے ہیں اہل مدارس سب کچھ جانتے ہوئے ان مدرسین کو رکھے ہوئے ہیں بڑی بڑی تنوایں دیتے ہیں اور اس مزاج کے طلبہ کو پالتے ہیں جو پوری طرح فتنہ گر ہوتے ہیں۔

۳] میں نے یہاں ایک مماثل سے بات کی کہ تم لوگ دیوبندی عقیدہ کے خلاف بھی ہو، اور دیوبندی بھی بنتے ہو صاف اعلان کیوں نہیں کرتے کہ ہم دیوبندی نہیں ہیں تو اس نے جواب دیا کہ ایک بات میں مخالف ہونے کی وجہ سے دیوبندیت سے کیسے نکل جائیں گے دیوبندیت کوئی ذرا سی چیز تو نہیں ہے اس کے بعد مدینہ منورہ میں لا ہور کے ایک عالم سے ملاقات ہوئی تو انہوں نے بھی یہ جواب نقل کیا جس سے اندازہ ہوا کہ مماثلوں نے یہ جواب دیوبندیت سے مستفید رہنے کیلئے تراشنا ہے۔

۴] اگر اصحاب اہتمام اور اکابر مدرسین مماثلوں کے اکابر کو جمع کر کے دلائل سے بات کر کے نمٹادیں تو کیا ہی اچھا ہو، اگر ایسا نہیں کر سکتے تو اول تو یہ اعلان کر دیں کہ یہ لوگ دیوبندی نہیں ہیں، ہم ان سے بیزار ہیں دوسرے اس مزاج کے طلبہ کو اپنے مدارس میں داخل نہ کر دیں۔

۵] ممکن ہے کہ بعض مماثل مزاج مدعاوں دیوبندیت یوں کہیں کہ عقائد میں تقلید نہیں کی جاتی اس لیے ہم اکابر دیوبندی کے مقلد نہیں اس لئے ہم نے دیوبندی ہوتے ہوئے ان کے مسلک کو قبول کر لیا۔ احقر کا کہنا یہی ہے کہ یہ لوگ اس کا واضح اعلان کر دیں کہ اکابر دیوبند کا مسلک غلط ہے تاکہ امت

پر واضح ہو جائے کہ آپ کا مسلک وہ نہیں جو اکابر دیوبند کا مسلک ہے  
 لیه لک من هلک عن بینة ویحی من حی عن بینة ، دیوبندی  
 مدارس کے اکابر توجہ فرمائیں اور اس فتنہ سے اپنے طلبہ کو محفوظ رکھنے کی پوری  
 مساعی اور جہود کام میں لاائیں۔

وَاللَّهُ الْمُوْفَّقُ وَهُوَ الْمُسْتَعْنُ وَعَلَيْهِ التَّكْلَانُ

حضرت مولانا مفتی عبدالشکور صاحب کے مکتوب گرامی سے اہم قتبات

۱] اصحاب مدارس سے زیادہ جن حضرات کے قبضے میں وفاق المدارس  
 العربیہ کی زمام اختیار ہے وہ اس اختلاف کو سمجھتے ہوئے اور جانتے ہوئے  
 مصلحت آمیزی سے کام لے رہے ہیں وہ خوب جانتے ہیں کہ دیوبندی  
 مسلک کیا ہے اور المہند کے حیثیت مسلک دیوبند میں کیا ہے اور وہ اچھی  
 طرح سمجھتے ہیں کہ المہند کے خلاف مسلک رکھنے والا قطعاً و یقیناً دیوبندی  
 المسلک نہیں ہے مگر شاید اپنے مصالح کے پیش نظر یہ حضرات ایسے مسلک  
 رکھنے والوں کو وفاق المدارس کی سند دے کر ان کے پکے دیوبندی ہونے  
 کی مہر لگانا ضروری سمجھتے ہیں۔

⑨

۱۲ رہی یہ تجویز کہ تحقیق مسائل کی بھی ضرورت ہے تو محمد اللہ وہ بھی عرصہ سے ہو چکی ہے اور گاہے بگاہے ہوتی بھی رہتی ہے حضرت مولانا محمد سرفراز خان صاحب کی ”تسکین الصدور“ علامہ خالد محمود کی، ”مقام حیات“ احقرنا کارہ کی ”ہدایۃ الحیران فی جواہر القرآن“ اور ”حیات انبیاء کرام علیہم الصلوٰۃ والسلام“ وغیرہ کتابیں ان مسائل پر لکھی ہوئی ہیں، راوی پنڈی میں حضرت مولانا قاری محمد طیب صاحب، حضرت مولانا خیر محمد صاحب جالندھری نے قدر مشترک پر فریقین کے دستخط حاصل کر کے خود بھی اس پر دستخط فرمادیئے تھے اس کی پوری تفصیل ماہنامہ ”تعالیم القرآن“ راوی پنڈی میں بھی اگسٹ ۱۹۶۲ء کے شمارے میں شائع ہو چکی ہے اس سب کچھ کے باوجود یہ فتنہ بڑھتا ہی آپلا جارہا ہے اس کی جو وجہ اور پر عرض کردی گئی ہے مگر مسلک معلوم کرنے کیلئے دلائل کے چکر میں پڑنے اور مباحثت کی کیا ضرورت ہے صرف مسائل معلوم کرنے کی ضرورت ہے اس کیلئے اکابر علماء دیوبند رحمہم اللہ تعالیٰ کی دستاویزی عقائد کی متفقہ کتاب المہند موجود ہے مسلک اکابر علماء دیوبند کے معلوم کرنے کیلئے دلائل کے تحقیق کا مطلب تو یہ ہوا کہ ان اکابر رحمہم اللہ تعالیٰ بغیر تحقیق کے یہ عقائد لکھ دیئے اور انہیں ہذا معتقدنا و معتقد مشائخنا لکھ دیا یا اپنے اکابر کی طرف سے کس درجہ

سو نظر ہے اس سو نظر اور عدم اعتماد سے یہ فرقے بنتے ہیں اور بن رہے ہیں  
حفظنا اللہ منها وثبتنا علی الصراط المستقیم .

۱۳] باقی رہا ایک مماثل کا یہ کہنا کہ ایک بات میں مخالف ہونے سے دیوبندیت سے کیسے نکل جائیں گے اور لا ہور کے ایک عالم کا بھی جواب نقل کرنا جس کا تذکرہ آپ نے خط میں کیا ہے بالکل غلط ہے اور اس فرقے سے ایک بات میں اختلاف نہیں ہے، یہ ناواقفیت ہے، ان کے مسلک سے آپ نے بھی کئی باتوں کے اختلاف کا اس خط میں ذکر کیا ہے دوسرے یہ بھی غلط ہے کہ ایک بات میں مخالف ہونے سے دیوبندیت سے کیسے نکل جائیں گے کیا ان عالم نے ”شرح عقائد“ بھی نہیں دیکھی اس میں لکھا ہے کہ حضرت امام حسن بصری نے واصل بن عطاء کو ایک ہی مسئلہ منزلہ بین المثلثین ثابت کرنے پر فرمادیا تھا ”قد اعتزل عنا اور یہ مسئلہ بھی اعتقاد یہ ہے تو یہ بات بھی غلط ہے کہ اعتقاد میں تقلید نہیں ہوتی ہر شخص عقائد میں تحقیق کیسے کر سکتا ہے۔ یہ تو ناممکن بات ہے کسی نہ کسی کی تحقیق پر اعتماد کر کے عقائد رکھے جاتے ہیں ہر شخص تحقیق کا مکلف کیسے بنایا جاسکتا ہے۔

۲۱ بعض مسائل ایسے ہوتے ہیں کہ ان کی وجہ سے دوسرے فرقوں سے اہل سنت والجماعت کو امتیاز حاصل ہوتا ہے اس حیثیت سے ان کو اہمیت حاصل ہوتی ہے اور وہ عام مسائل کی طرح نہیں ہوتے ان کے انکار سے اہل سنت والجماعت سے ان کا خروج لازم آتا ہے جیسا کہ شرح عقائد ہی میں ہے۔

التنبیه علی نبدای قلیل من المسائل التی بھا یتمیز اهل السنة من غیر ہم ، آگے لکھا ہے و با الجملة من لا يرى المصح على الخفین فهو من اهل البدعة مصح على الخفین کے انکار سے ہی بدعتی ہونے کا حکم لگادیا گیا کیونکہ احادیث متواترہ سے ثابت ہونے کے ساتھ اہل تشیع اور خوارج اس کا انکار کرتے ہیں اس لئے اہل سنت والجماعت کا شعار قرار پایا اور اس کا انکار بدعت ہوا۔

اسی طرح عقیدہ حیات النبی ﷺ جو احادیث متواترہ سے ثابت ہے اور انہے اربعہ اس کے قائل ہیں المہند میں علماء دیوبند نے اس کی تصدیق فرمائی ہے، اہل سنت والجماعت کے مسلک کے ساتھ (اس کو) ایک خصوصی امتیاز حاصل ہے اس کا انکار کرنے والا اہل سنت سے خارج ہو راتا ہے پھر عذاب قبر کا انکار اس پر مزید اہل سنت سے خارج کرتا ہے وہ بھی شیعہ اور

خوارج کا مسلک ہے و انکر عذاب القبر بعض المعتزلة والروافض  
(نبراں ص ۳۲۱)

باقی رہائیہ کہ عقائد میں ظنی دلائل کا اعتبار نہیں ہوتا الہمند میں ان کا کیسے اعتبار کر لیا گیا تو اس بارہ میں نبراں شرح عقائد کی عبارت پیش نظر رکھنا کافی ہے۔ (نبراں کے تفصیلی عبارت نقل کرنے کے بعد تحریر فرماتے ہیں)۔

### ارباب مدارس کو ضروری گزارش

لہذا مسلک کے تحفظ کیلئے ضروری ہے کہ تمام ارباب مدارس اپنے فارم داخلہ میں طالب علم کیلئے الہمند کے مطابق عقیدہ رکھنے کی شرط عائد کریں اور بصورت دیگر اس کو داخلہ نہ دیا جائے۔ اسی طرح ارباب وفاق بھی الحاق کیلئے اس شرط کو نافذ کریں کہ جن کے عقائد الہمند کے خلاف ہوں ان کا الحاق ہرگز نہ کیا جائے۔ تمام ارباب مدارس اور وفاق ایسے تمام حضرات کی اسناد منسون خ کر دیں جو اس مسلک دیوبند کے خلاف ہونے کے باوجود ماضی میں اسناد حاصل کر چکے ہیں وفاق بھی اس عقیدہ کے حامل مدارس کا الحاق منسون خ کر دے اس کے بغیر مسلک کا تحفظ نہیں ہو سکتا۔

## المہند کے بارے میں ہدایت

کتاب المہند کو باقاعدہ دینی اداروں میں پڑھائے  
جانے کی اس وقت اشد ضرورت ہے اسی طرح اگر  
اس کا خلاصہ ابتدائی درجوں میں پڑھایا جائے تو  
انشاء اللہ اس مقصد کیلئے انتہائی مفید ثابت ہو گا۔  
دونوں بزرگوں کے مذکورہ اقتباسات سے واضح ہے  
کہ یہ دونوں حضرات مذکورہ مسئلہ میں کیا عقیدہ رکھتے  
تھے اور یہ کہ اس نے گروہ کے متعلق ان کی کیا رائے  
گرامی تھی۔

# مما تی حضرات سے دس سوالات

اس کے بعد حضرت نے اس طبقہ سے چند سوالات کئے جو افادہ عام کیلئے انہیں کے الفاظ میں نقل کئے جاتے ہیں چنانچہ آپ تحریر فرماتے ہیں۔ ہر مما تی چھوٹا بڑا، عالم، جاہل ان کا مخاطب ہے ہر مما تی کسی کی تقليد کئے بغیر اپنی اخترت کو سامنے رکھ کر جواب دے کہ!

۱۔ حضرت عبد اللہ بن عمرؓ مسلمان تھے یا مشرک تھے جو رسول اللہ ﷺ کی قبر پر آ کر سلام پڑھتے تھے اور حضرت ابو بکر و عمر (رضی اللہ عنہما) پر بھی سلام پڑھتے تھے۔

۲۔ حضرت عمر بن عبد العزیزؓ مسلمان تھے یا مشرک تھے جو دمشق سے رسول اللہ ﷺ کی خدمت میں باقاعدہ آدمی نجیح کر سلام پیش کرواتے تھے۔  
(شفاء قاضی عیاض ص ۱۹۸ ج ۲)

۳۔ تمام اہل سنت والجماعت جو نداہب ائمہ اربعہ کے مقلدین ہیں اور جن کا یہ عقیدہ ہے کہ حضرات انبیاء کرام ﷺ الصلوٰۃ والسلام جسمانی حیات کے ساتھ قبروں میں زندہ ہیں جیسا کہ شیخ عبدالحق محدث دہلویؒ نے

نقل کیا ہے اور علامہ نیھقی ” اور جلال الدین سیوطی ” نے اس بارے میں رسائل لکھے ہیں۔ اب یہ بتائیے کہ تمام اہل سنت والجماعت کا عقیدہ صحیح ہے یا غلط ہے اور یہ حضرات موحد تھے یا مشرک اور گمراہ تھے یا صحیح راہ پر؟

۲ رسول اللہ ﷺ نے جو یہ ارشاد فرمایا کہ میں نے موسیٰ علیہ السلام کو انکی قبر میں نماز پڑھتے ہوئے دیکھا ہے، آپ ﷺ کا یہ فرمان آپ لوگوں کے نزدیک صحیح ہے یا نہیں؟ اور نہ صرف موسیٰ علیہ السلام بلکہ امام نیھقی ” نے اپنی کتاب حیات الانبیاء میں حضرت انس سے روایت کی ہے کہ آنحضرت ﷺ نے ارشاد فرمایا کہ حضرات انبیاء کرام علیہم الصلاۃ والسلام اپنی قبروں میں زندہ ہیں اور نمازیں پڑھتے ہیں آپ اس بات کو کیوں نہیں مانتے؟ کیا آپ رسول اللہ ﷺ سے بڑھ کر علم رکھتے ہیں اور آپ ﷺ سے زیادہ توجید کو جانتے ہیں۔ رسول ﷺ نے جو فرمایا کہ اللہ تعالیٰ نے زمین پر حرام فرمادیا ہے کہ وہ انبیاء کرام کے جسموں کو کھائے اس کو آپ لوگ کیوں نہیں جانتے۔ (آخر جه ابو داؤد

بساند صحيح فی باب الجمعة عن اوس بن اوس الثقفى و ابن

ماجہ عن ابى الدرداء بساند جيد)

۱۵ صحیح بخاری (ص ۱۸۰ / ج ۱) میں حضرت حابرؓ سے مردی ہے کہ میں نے چھ ماہ کے بعد قبر بد لئے کیلئے اپنے والد کو نکالا تو ان کا جسم بالکل اسی طرح تھا جیسا کہ ابھی رکھا ہو، تھوڑا سا کان پر اثر تھا۔

اس حدیث سے معلوم ہوا کہ انبیاء کرام علیہم الصلوٰۃ والسلام کے علاوہ بھی دیگر افراد اُمت کا جسم قبروں میں محفوظ بوسا کرے ہے، یہ بتاؤ کہ تمہیں قبروں کی حیات جسمانی سے کیوں ضد اور عناد ہے؟ کیا تمہارے نزدیک اللہ تعالیٰ کو قبروں میں زندگی بخشنے پر قادر نہیں ہے؟ اور یہ کہ امام بخاریؓ، امام مسلمؓ کے بارے میں بتائیں کہ وہ حیات الانبیاء پر کتاب لکھ کر مشرک ہو گئے یا موحد ہے؟

۱۶ حضرات اکابر دیوبندی مسلمان ہیں یا مشرک؟ اگر مشرک ہیں تو تم ان کی کتابیں کیوں پڑھتے ہو اور اپنے طلباء کو ان کے مدارس میں کیوں سمجھتے ہو؟ اور نہ صرف علماء دیوبند بلکہ پوری اُمت مسلمہ حضرات صحابہ کرام رضی اللہ عنہم سے لے کر آج تک جو حضرات انبیاء علیہم الصلوٰۃ والسلام کی قبروں والی حیات کے قائل ہیں جبکہ تمہارے نزدیک مشرک ہیں تو ان کی لکھی ہوئی کتابیں تفاسیر شروع حدیث فقہ فتاویٰ کیوں پڑھتے ہو؟ کیا مشرک کی ذات سے یا کتاب سے علم دین حاصل کرنا جائز ہے؟

۷۶] تمہارے وجود سے پہلے جو قافیں اور شروح حدیث لکھی گئیں۔ وہ تمہارے عقیدے میں مشرکوں کی لکھی ہوئی ہیں، کیا ان لوگوں کا ان کتابوں کی اشاعت کرنا اور روایت کرنا اور کتب حدیث کی نشر و اشاعت کرنا معتبر ہے؟ جب یہ حضرات مشرک تھے تو ان کے دین دا ایمان علوم و اعمال اور ان کی روایت کردہ اشاعت کردہ کتابوں کا کیا بھروسہ رہا؟

۷۷] اپنا عقیدہ ثابت کرنے کیلئے آپ لوگ پنجابی لہجہ میں گا گا کرسوڑہ الزمر کی آیت نمبر ۳۰ انکے میت و انہم میتوں عوام کو سناتے ہیں اور دھوکہ دیتے ہیں کہ ہمارا عقیدہ قرآن سے ثابت ہو رہا ہے حالانکہ آیت کریمہ سے صرف موت آنے کا ثبوت ہوتا ہے موت کے بعد زندہ ہونے کی نفی نہیں ہوتی یہ آیت اکابر اہلسنت و الجماعت کے سامنے بھی تھی اس آیت کو جانتے ہوئے وہ حضرات انبیاء کرام علیہم الصلوٰۃ والسلام کی حیات فی القبر کے قائل تھے، آپ لوگ ساری امت سے بڑھ کر قرآن سمجھنے والے ہو گئے اور ساری امت مشرک ہو گئی یہ کیا ایمان داری اور بوث داری ہے ذرا ہوش کیدوا کرو؟

۷۸] آپ لوگ صاف کیوں نہیں کہتے کہ ہم دیوبندی نہیں ہیں جبکہ ان کے اکابر کو مشرک بھی بتاتے ہو؟

۱۰۱ ہر سوال کا صحیح اور صریح جواب دیں کسی طرح کی جحت بازی، ہیرا پھیری اور اپنے پیچ سے کام نہ لیں اور یہ یاد رکھیں کہ قیامت کے دن پیش ہوتا ہے اور یہ بھی یاد رکھیں کہ رسول اللہ ﷺ نے مانا علیہ واصحابی کو معیار حق بتلا�ا تھا آپ لوگوں کے نزدیک صحابہ مشرک ہیں اور پوری امت بھی مشرک ہے اس پر غور کر کے جواب دیں اور سورۃ نساء کی آیت نمبر ۱۵

وَمَن يَشَاقِقُ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعُ غَيْرَ سَبِيلِ الْمُؤْمِنِينَ فَأُولَئِكَ مَا تَوَلَّ مِنْهُمْ فَنَصْلِهُ جَهَنَّمُ وَسَاءُتْ مَصِيرًا۔

کو بار بار پڑھیں اور سوچیں کہ آپ لوگ اس کا مصدقہ تو نہیں ہیں۔

آیت کا ترجمہ یہ ہے > اور جو شخص رسول اللہ ﷺ کی مخالفت کرے

بعد اس کے کہ اس کیلئے ہدایت ظاہر ہو چکی اور مسلمانوں کے راستہ کے خلاف کسی دوسری راستے کا اتباع کرے تو ہم اسکو وہ کام کرنے دیں گے جو وہ کرتا ہے اور اس کو جہنم میں داخل کریں گے اور وہ براثٹ کانہ ہے۔

اس آیت میں غیر سبیل المؤمنین کی اتباع پر داخلہ دوزخ کی وعید ہے آپ لوگوں نے حضرات صحابہ کرام سے لے کر آج تک کے تمام مسلمانوں کو مشرک کہہ کر اپنی جماعت بنالی۔ اپنے بارے میں غور کر لیں۔

ماہنامہ البلاغ کراچی

جمادی الاولی / رب جمادی ۱۴۲۳ھ

## مسکلہ حیات ابی علی‌وسامہ ﷺ

کے بارے میں اکابرین دیوبند کا  
فتاویٰ جات

بدقستی سے یہاں پاکستان میں بعض  
ایسے ناخلف نام لیوالوگ موجود ہیں جو اپنے آپ کو علی الاعلان  
دیوبندی کھلواتے کے باوجود "علماء دیوبند کے متفقہ عقائد" کی  
کھلمن کھلا تردید و تکذیب کرتے ہیں۔

جن کے خلاف صدر مفتی دارالعلوم دیوبند حضرت مفتی مہدی حسنؒ نے  
۱۴۲۷ھ میں اہل سنت والجماعت سے اخراج کا فتویٰ دیا  
جو بحوالہ "تسکین الصدور" درج ذیل ہے۔

### الجواب

آنحضرت ﷺ اپنے مزار مبارک میں بکسر و موجو داور  
حیات ہیں آپ ﷺ کے مزار پر پاس کھڑے ہو کر جو سلام  
کرتا ہے اور ورود پڑھتا ہے آپ پھر خود سنتے ہیں اور جواب دیتے ہیں۔

ہمارے کان نہیں نہم سنل۔ آپ صلی اللہ علیہ وس علیہ السلام اپنے مزار میں حیات ہیں مزار مبارک  
کے ساتھ آپ کا خصوصی تعلق بحمدہ و روحہ ہے جو اس کے خلاف کہتا ہے  
وہ غلط کہتا ہے۔ وہ بدعتی ہے خراب عقیدہ والا ہے اس کے پیچھے نماز مکروہ ہے  
یہ عقیدہ صحیح نہیں ہے دو حد شیں نقل کر دی ہیں اس باب میں بکثرت احادیث  
وارد ہیں جن کا انکار نہیں کیا جاسکتا اور جوانکار کرتا ہے وہ بدعتی اور  
خارج اہلسنت والجماعت ہے اُن

کتبہ السید مہدی حسن (برہان الدین بن عاصم)

حضرت مولانا محمد یوسف لدھیانوی رَبِّ الْجَمَادِينَ تحریر فرماتے ہیں:-

جواب۔ میرا اور میرے اکابر کا عقیدہ ہے  
کہ آنحضرت صلی اللہ علیہ وس علیہ السلام اپنے روپہ مطہرہ میں حیات جسمانی کے ساتھ حیات  
ہیں ایہ حیات برزخی ہے مگر حیات دنیوی سے بھی قوی تر ہے۔ جو حضرات  
الملائک کے منکر ہیں میں ان کو اہل حق میں سے نہیں سمجھتا۔ وہ علامہ دیوبندی  
کے مسلمان پڑھیں آپ کے مسائل اور ان کا حل جلد اول صفحہ ۹۰، ۹۱

مولانا احمد علی لاہوری

رحمت اللعالمین خاتم النبیین ﷺ کی روضہ

اطہر و منور میں حیات مبارکہ کے بارہ میں اکابر علماء دیوبند کا عقیدہ، پاکستان میں ان علماء حق کے مناد اور عظیم قائد جامع شریعت و طریقت حضرت لاہوریؒ کے ہی مبارک الفاظ میں نقل کر دوں تا کہ صحیح عقیدہ سمجھنے میں سہولت رہے۔ "انبیاء علیہم السلام کی حیات فی البرزخ کے بارے میں میرا عقیدہ وہی ہے جو اکابر علماء دیوبند کا ہے۔ کہ انبیاء علیہم السلام اپنی اپنی قبور میں اکی جسد غضروی سے زندہ ہیں جو اس دنیا میں تھا۔ وہ حیات بااعتبار ابدان دنیوی، دنیوی بھی ہے اور بااعتبار عالم برزخ، برزخی بھی ہے۔ انبیاء کرام کا ابدان دنیوی کے ساتھ ساتھ اپنی اپنی قبور میں زندہ ہونا اہل سنت والجماعت کا تفہم اور اجتماعی عقیدہ ہے ہمارے اکابر دیوبند نے اس پر مفصل اور مدلل ارشادات ثبت فرمائے ہیں۔ جہاں تک مجھے علم ہے یہ مسئلہ اکابر دیوبند میں کبھی مختلف فیہ میں رہا میرے خیال میں ہر صاحب بصیرت اس عقیدہ حیات النبی ﷺ کا منکر نہیں ہو سکتا جن کی باطن کی آنکھیں کھلی ہیں ان کے نزدیک تو حضور نبی کریم ﷺ کی روضہ اطہر کی حیات بدیہات میں سے ہے

احقر الایمان احمد علی عنی عفی عنہ (معالم جات ۲۰۷)

## مسئلہ حیات انبیاء صَلَّی اللہُ عَلَیْہِ وَاٰلِہٖہ نَسْے کے متعلق

### اکابر دیوبند کا مسلک = علمائے دیوبند کا متفقہ اعلان

حضرت اقدس نبی کریم ﷺ اور سب انبیاء کرام علیہم الصلوٰۃ والسلام کے بارے میں اکابر دیوبند کا مسلک یہ ہے کہ وفات کے بعد اپنی قبروں

میں زندہ ہیں اور انکے ابدان مقدسہ بعینہ محفوظ ہیں۔

اور جسد عصری کے ساتھ عالم بزرخ میں ان کو حیات حاصل ہے اور حیات دنیوی کے مماثل ہے۔۔۔۔۔ صرف یہ ہے کہ احکام شرعیہ کے وہ مکلف نہیں ہیں۔ لیکن وہ نماز بھی پڑھتے ہیں۔ اور روضہ اقدس میں

جو درود پڑھا جائے بلا واسطہ سنتے ہیں۔ اور یہی جمہور محدثین اور تکلمین

اہلسنت والجماعت کا مسلک ہے اکابر دیوبند کے مختلف رسائل میں یہ

تصریحات موجود ہیں حضرت مولانا محمد قاسم نانوتوی کی تو مستقل تصنیف

حیات انبیاء پر "آب حیات" کے نام سے موجود ہے حضرت مولانا

خلیل احمد صاحب جو حضرت مولانا رشید احمد گنگوہی کے ارشد خلفاء میں سے

ہیں ان کا رسالہ المہمند علی المفید بھی اہل النصاف ۔۔۔ اور اہل بصیرت

کے لئے کافی ہے۔ اب جو اس مسلک کے خلاف دعویٰ کرے اتنی بات

یقینی ہے کہ ان کا اکابر دیوبند کے مسلک سے کوئی واسطہ نہیں ۔

## تندیق کنندگان

### اکابرین علماء دیوبند

- ۱۔ مولانا محمد یوسف بنوری عقا اللہ عنہ مدرسہ عربیہ اسلامیہ کراچی نمبر ۵
- ۲۔ مولانا عبدالحق عفی عنہ، مہتمم دارالعلوم حفاظیہ کوڑہ خٹک
- ۳۔ مولانا محمد صارق عقا اللہ عنہ سابق ناظم محکمہ امور مذہبیہ بہاولپور
- ۴۔ مولانا ظفر احمد عثمانی عقا اللہ عنہ شیخ الحدیث دارالعلوم اسلامیہ نڈوالہ یار سندھ
- ۵۔ مولانا شمس الحق عقا اللہ عنہ صدر و فاقہ المدارس الغربیہ پاکستان
- ۶۔ مولانا محمد ادریس کان اللہ جامع اشرفیہ لاہور شیخ الحدیث جامع اشرفیہ لاہور
- ۷۔ مولانا مفتی محمد حسن مہتمم جامع اشرفیہ لاہور
- ۸۔ مولانا محمد رسول خان عقا اللہ عنہ جامع اشرفیہ نیلا گنبد لاہور
- ۹۔ مولانا مفتی محمد شفیع عقا اللہ عنہ مہتمم دارالعلوم کراچی نمبر ۱
- ۱۰۔ مولانا احمد رضا امیر نظام اعلیٰ اسلام پاکستان دامیر انجمن خدام الدین لاہور (از پیام مشرق ماہنامہ تحریر ۱۹۷۰ء) (اخنوza از گذشتہ درود علام)

## ماہنامہ تعلیم القرآن راولپنڈی کا ایک فتویٰ

حضرت مولانا مفتی محمد شفیع صاحب رحمۃ اللہ علیہ کا ایک فتویٰ ماہنامہ تعلیم القرآن راولپنڈی کے شمارہ بابت ماہ صفر المطہر ۱۳۷۸ھ ص ۳۸ پر شائع ہوا ہے اس کے الفاظ یہ ہیں۔

”حیات دنیوی ظاہری کا تو دنیا میں کوئی بھی قائل نہیں، قرآن کریم کی اتنی صریح مخالفت کون مسلمان کر سکتا ہے، جو بھی قائل ہیں حیات برزخی کے قائل ہیں۔“ یہ فتویٰ ۲۲ / ۱۲ / ۷۷ھ کا مرقومہ ہے حضرت مفتی صاحب رحمۃ اللہ علیہ کا یہ فتویٰ جب شائع ہوا تو ایک بزرگ عالم نے مفصل استفسار مرتب فرمایا حضرت مفتی صاحب رحمۃ اللہ علیہ سے اس فتویٰ کی وضاحت طلب فرمائی جس پر حضرت مفتی صاحب نے تشیلی وضاحتی بیان ارقام فرمایا جس کو ماہنامہ ”الصدق“ لہان بابت ماہ جماادی الاولی ۱۳۷۸ھ میں شائع کر دیا گیا تھا۔

## حضرت مفتی محمد شفیع صاحب رحمۃ اللہ علیہ کا وضاحتی بیان

مخدوم العلماء والفقلاع حضرت مولانا مفتی محمد شفیع صاحب مد مکملہ العالی السلام علیکم۔ ماہنامہ تعلیم القرآن راولپنڈی جلد ا شمارہ نمبر ۱۱ ماہ ستمبر ۱۹۵۸ء میں مسئلہ حیات النبی صلی اللہ علیہ وسلم میں جناب کا ایک فتویٰ شائع ہوا ہے۔ اس کے ابہام و اجمال کی وجہ سے بہت سے ناگرین کو مغالطہ ہوا یا غلط فہمی پیدا ہوئی ہے۔

لہذا مودبانہ عرض ہے کہ مندرجہ ذیل امور کی تشرع فرمائکر مغالطہ اور غلط فہمی کو دور فرمایا جائے۔

(۱) عالم بربزخ میں آنحضرت صلی اللہ علیہ وسلم بحمدہ الانصری حیات دنیوی کی طرح زندہ ہیں، یا روح کا جسم سے کوئی تعلق نہیں۔ کو جسم سلامت مانا جائے، حیات صرف روحانی ہے۔ آپ کا کیا عقیدہ ہے؟

(۲) عالم بربزخ میں آنحضرت صلی اللہ علیہ وآلہ وسلم کو بجسلہ الانصری زندہ اعتقاد کرتا، آیا اکابر دیوبند کا متفق علیہ مسئلہ ہے یا مختلف فیہ؟

(۳) اگر متفق علیہ مسئلہ ہے تو جو علماء عالم بربزخ میں آنحضرت صلی اللہ علیہ وآلہ وسلم کی حیات جسمانی کے منکر ہو کر صرف حیات روحانی کے قائل ہیں۔ اور قائل ہی نہیں، بلکہ شب روز حیات جسمانی کی تردید کو موضوع بحث بنائے ہوئے ہیں اور آپ کے مولہ بالا فتوی کو (جو لفہ ہذا ہے) تائید میں پیش کرتے ہیں۔ کیا یہ اس مسئلہ میں دیوبندیت سے ہے ہوئے یا بالفاظ دیگر دیوبندیت سے خارج ہیں یا نہیں؟ اور آپ کے فتوی کو ان کا تائید میں پیش کرنا صحیح ہے یا نہیں؟ (۴) اگر تائید میں پیش کرنا صحیح نہیں تو جناب اپنے فتوی کی ایسی مفصل تشرع فرمادیں کہ مغالطہ اور غلط فہمی دور ہو جائے۔

بِسْمِ اللَّهِ الرَّحْمَنِ الرَّحِيمِ  
مَخْلُومُنَا الْمُحْتَرِمُ دَامَتْ مَعَالِيْكُمْ السَّلَامُ عَلَيْكُمْ  
وَرَحْمَةُ اللَّهِ وَرَكَاتُهُ۔

سوالات کے جواب سے پہلے یہ عرض ہے کہ میرے خیال میں پہلے بھی میری تحریر کا منشاء کچھ زیادہ مبہم نہ تھا۔ مگر تعمیل ارشاد کے لئے مزید توضیح عرض کرتا ہوں۔ وہ یہ ہے کہ میرے تردیدک عوام کا یہ اجمالی عقیدہ کہ حضرت رسول کریم صلی اللہ علیہ وآلہ وسلم اور تمام انبیاء علیم السلام اپنی قبروں میں زندہ ہیں ان کے ایمان اور نجات کے لئے کافی ہے ان کے ذہنوں کو اس کی تفصیلات میں الجھانا مناسب نہیں۔

(۲) جسور امت کا عقیدہ اس مسئلے میں یہ ہے کہ آنحضرت صلی اللہ علیہ وسلم اور تمام انبیاء علیم السلام برزخ میں جسد غیری کے ساتھ زندہ ہیں۔ ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے بالکل مماثل ہے۔ بجز اس کے کہ وہ احکام کے مکلف نہیں ہیں بلکہ ان کی حیات برزخی کے کچھ آثار بعض دنیوی احکام میں بھی باقی ہیں۔ "ثلا" میراث کا تقسیم نہ ہوتا۔ ان کی ازدواج مطہرات سے بعد وفات کسی کا نکاح جائز نہ ہوتا۔ متقد میں میں امام یہیقی کا اور متاخرین میں شیخ جلال الدین سیوطی کا مستقل رسالہ اس مسئلے کی توضیح کے لئے کافی ہے جن میں روایات حدیث پوری تحقیق کے ساتھ درج ہیں یہیقی نے فرمایا۔

وَلِعِبَادَةِ الْأَنْبِيَاءِ بَعْدَ الْمَعْلَمَاتِ شَوَاهِدُهُمْ مِنَ الْأَحَادِيثِ الصَّحِيحَةِ

اس میں تصریح ہے کہ موت کے بعد ان کی حیات احادیث صحیح سے ثابت ہے اور یہ ظاہر ہے کہ موت صرف جسم پر آئی ہے روح پر نہیں۔ اس لئے حیات بعد الموت وہی ہو سکتی ہے جس میں جسم بھی شرک ہو۔ اس حیات کو صرف روحانی کرنے کے کوئی معنی نہیں۔

اور شفاء اقسام میں امام حدیث وقتہ تقی الدین سکل بیرون نے اپنی کتاب کانواں باب اسی مسئلہ کی تحقیق کے لئے لکھا ہے اس میں انبیاء علیهم السلام کے لئے بعد وفات کے حیات جسمانی حقیقی ثابت کرنے کے لئے فرمایا ہے و قد ذکر ناہ من جماعة من العلماء و شهد له صلوة موسى عليه السلام في قبره  
فإن الصلوة يستدعي جسلاً حياً و كذلك الصفات المذكورة  
في الأنبياء لبلة لا سراء كلها صفات لا جسام ولا يلزم من كونها حقيقة فإن يكون  
الإبدان معها كما كانت في الدنيا من الاحتياج إلى الطعام والشراب  
فليس في العقل ما يمنع من إثبات حيات الحقيقة لهم  
(شفاء الأقسام سبکی ص ۱۳۳)

اس کے بعد شداء کی حیات برزخ پر بحث کرتے ہوئے فرمایا۔ فلم یق ال انها حیات حقيقة لان وان الشهداء احياء حقيقة وهو قول جمهور العلماء لكن هل ذلك للروح فقط ولو للجسم معها فيه قولان۔ اس کے بعد اس قول ثانی کو ترجیح دی ہے کہ یہ حیات حقیقی صرف روح کے لئے نہیں، بلکہ جسد کے لئے بھی ثابت ہے اور ظاہر ہے کہ جب عام شداء امت کے لئے برزخ میں حیات حقیقی جسمانی ثابت ہے تو انبیاء کی حیات کچھ ان سے اعلیٰ واقوی ہی ہوگی۔ خلاصہ یہ ہے کہ انبیاء علیهم السلام کی حیات

بعد الموت حقیقی جسمانی مثل حیات دنیوی کے ہے۔ جسور امت کا یہی عقیدہ ہے۔ اور یہی عقیدہ میرا<sup>۱</sup> اور سب بزرگان دیوبند کا ہے۔

(۳۲) مسئلہ مذکور الصریر کی تحقیق میں یہ بھی آچکا ہے کہ صرف حیات روحانی کا قول جسور علماء امت کے خلاف ہے۔ اور یہ ظاہر ہے کہ دیوبندیت کوئی مستقل مذهب نہیں۔ سلف اور جسور اہل سنت والجماعات کے مکمل اتباع ہی کا ہم دیوبندیت ہے جو عقیدہ جسور اہل سنت والجماعات کے خلاف ہے۔ وہ دیوبندیت کے بھی خلاف ہے۔

میرے سابقہ فتویٰ سے حیات جسمانی کے انکار پر سند پکڑنا صریح ظلم اور میرے کلام کی تحریف ہے۔ وَاللَّهُ أَعْلَمُ بِمَا يَصِيرُ لِلنَّاسِ

(وَسْخَط)

بندہ محمد شفعی غفرلہ دارالعلوم کراچی ۱۳-۳-۷۸

(نشان صدر دارالعلوم ۲۰-۳-۷۸)

## حیاتِ النبی ﷺ

خد مت جناب مولانا مفتی محمد عبدالسلام صاحب چانگامی مدظلہ

السلام علیکم ورحمة اللہ وبرکاتہ

اما بعد یہ کہ درالافتاء بوری ٹاؤن کے جانب سے حیاتِ النبی ﷺ صلی اللہ علیہ وسلم کے بارے میں فتویٰ چھپ چکا ہے، جس میں درالافتاء کے دوسرے مفتی حضرات کے دستخط بھی موجود ہے، ان میں سے حضرت مفتی نظام الدین شامزی صاحب نے رجوع کیا ہے اور دارالافتاء کے فتویٰ پر اعتراض بھی کیا ہے، دستخط بر بناء غفلت اور دارالافتاء کے مفتیوں پر اعتماد کرنا بتایا ہے، اب آپ سے دریافت امریہ ہے کہ آپ کافتویٰ صحیح تھا یا غلط، فی الحال آپ لوگوں کی رائے کیا ہے۔

حیاتِ النبی ﷺ کے بارے میں علمائے دیوبند اہل السنۃ والجماعۃ کا واضح موقف کیا ہے کہ آپ حضرات کہ متفاہ فتوے کا سلسلہ کب تک رہے گا، ائے دن یہ سلسلہ چلتا رہا کہ درالافتاء کی جانب سے ایک جواب صادر کیا جاتا ہے، جامعہ کے دوسرے مفتی یا غیر مفتی کی جانب سے دوسرے جواب آ جاتا ہے، ہمیں صحیح رہنمائی کرنا چاہئے ورنہ عوام بے چارے ویے بھی دین سے ناواقف ہیں جس

کی وجہ سے گمراہی میں ہیں، پھر آپ لوگوں کی جانب سے اس طرح متضاد فتوے آتے رہیں گے تو وہ بے چارے کس طرف جائیں گے، وہ بھی ایک ہی ادارہ سے یہ بہت بدی بات ہے، عوام میں اس کے کیا اثرات پڑیں گے

خود سوچیں!

آپ لوگ وارث انبیاء ہیں، علوم دین اور علوم اسلامیہ کے حامل ہیں، ہمیں صحیح رہنمائی فرمائیں، گمراہی سے بچائیں، اللہ تعالیٰ آپ کو اور سب عالم دین کو اس سے بچاوے۔ مزید کیا لکھوں چند احباب جو کہ عقید تمند ہیں حیاۃ النبی ﷺ کی۔

شجاع آباد

## جامعة العلوم الاسلامیہ بنوری ٹاؤن سے مفتوح عبدالسلام صاحب کا مفصل و مدل جواب

**قبر میں حیات النبی صلی اللہ علیہ وسلم بلکہ**  
**حیات انبیاء علیہم الصلوٰۃ والسلام پر امت اسلامیہ کا اجماع ہے**

حامدًا و مصلیاً و مسلماً! اما بعد یہ کہ حیات النبی صلی اللہ علیہ وسلم  
کے بارے میں آپ لوگوں کا سوال اور شکوک و شبہات پر مشتمل تحریر میں۔ ارادہ تو  
نہیں تھا اس بارے میں کچھ لکھون لیکن آپ لوگوں کی تحریر اور اطراف و جوانب  
سے آئے ہوئے خطوط نے مجبور کیا کہ کچھ وضاحت لکھ دینا ضروری ہے لہذا  
مزید وضاحت کے ساتھ چند سطور لکھ دیئے امید ہے کہ اس سے تشفی ہو گی اور  
سب شکوک و شبہات بھی دور ہو جائیں گے۔

درachi hمارے اکابرین دیوبند کثر اللہ سواد ہم کا فتویٰ تو وہی ہے جو  
جامعة العلوم اسلامیہ علامہ بنوری ٹاؤن سے جاری ہوا ہے، وہ یہ کہ حیات النبی  
صلی اللہ علیہ وسلم بلکہ تمام انبیاء علیہم الصلوٰۃ والسلام و شہداء کرام کی حیات کا عقیدہ  
نصوص شرعیہ اور اجماع سے ثابت ہے۔ باتفاق علماء اہل السنۃ والجماعت خاص  
کر اکابرین علمائے دیوبند اس کو جماعت دیوبندیہ کیلئے معیار قرار دیتے ہیں۔

اور اس کے خلاف منکرین حیات النبی والانبیاء والشہداء کو متبدع اور  
اہل السنۃ والجماعت سے خارج قرار دیتے ہیں، ان منکرین حیات النبی صلی اللہ  
علیہ وسلم کی اقتداء اور ایامت کو مکروہ تحریری فرماتے ہیں۔ تفصیلات دلائل سے  
آپ ملاحظہ فرمائیں گے۔

اس کی تفصیل یوں سمجھئے کہ ہم نے جو کہا ہے کہ حیات النبی صلی اللہ علیہ وسلم بلکہ حیات انبیاء علیہم السلام والشہداء تو نصوص قرآنی اور احادیث و آثار کثیرہ سے ثابت ہیں اس کی وجہ یہ ہے کہ انبیاء علیہم السلام اور شہداء کی ارواح کا تعلق و ربط اپنے اجداد غیریہ کے ساتھ حیات دنیویہ کی طرح ہے بلکہ اس سے بھی قویٰ تر ہے۔ فرق یہ ہے کہ دنیوی حیات کو ہم محسوس کرتے ہیں، اور بعد از وفات حیات کو ہم محسوس نہیں کر پاتے لیکن نصوص و روایات کے ذریعہ سے جب معلوم ہو گیا ہے کہ وہ زندہ اور حیات ہیں، اگرچہ ہم محسوس نہیں کرتے تو اس پر ایمان و عقیدہ ضروری اور واجب ہے۔

اسی حیات النبی اور حیات انبیاء کے حوالے سے حیات النبی کا مسئلہ اتنا اہم ہے کہ ان کی حیات شہداء اور دوسرے مومنین کی حیات کے مقابلہ میں جداگانہ حیثیت رکھتی ہے، چنانچہ بعض احکام شرعیہ میں وہ شہداء اور دوسرے مومنین سے بھی ممتاز ہیں، مثلاً انبیاء کی وفات کے بعد ان کی جائیداد میں وراثت جاری نہیں ہوتی، ان کے اموال دارثوں میں تقسیم نہیں کئے جاتے، (۲) انبیاء علیہم السلام کی وفات کے بعد از واج مطہرات سے کسی ایماندار کا نکاح درست نہیں جبکہ شہداء اور بعض دوسرے مومنین بھی حیات ہوتے ہیں مگر شہداء اور دوسرے ایمانداروں کی ازدواج سے بعد عدت دوسرے مسلمانوں کا نکاح درست ہے ان کے مال میں وراثت جاری ہوتی ہے۔ (۳) انبیاء علیہم السلام کے اجسام کو مٹی نہ کھا سکتی ہے نہ فنا کر سکتی، وہ اجسام دنیویہ کے ساتھ قبر میں محفوظ اور زندہ ہوتے ہیں یہی تمام علمائے اہل السنۃ والجماعۃ کا عقیدہ اور جماعت علمائے دیوبند کا بھی عقیدہ ہے۔ علمائے دیوبند سے مفسوب جن لوگوں کے دلوں میں زیغ اور کجھی یا کسی

تہم کی کمزوری ہے تو وہ طرح طرح کے شکوک و شبہات میں بتلا ہو کر خود بھی گمراہ ہوتے ہیں اور دوسروں کو بھی گمراہ کرنے کی کوشش کرتے ہیں۔

جبکہ علمائے اہل السنۃ والجماعۃ خاص کر علمائے دیوبند کا مسلک اس بارے میں بالکل بے غبار اور منقطع ہے جبکہ جگہ اپنی تحریروں میں تالیفات و تصنیفات میں یہ لوگ واضح طور پر بیان کیا ہوا ہے۔

کہ روضۃ القدس صلی اللہ علیہ وسلم پر جا کر درود و سلام پڑھنے والے کے درود و سلام کو آپ صلی اللہ علیہ وسلم بلا واسطہ سنتے ہیں اور جواب دیتے ہیں اور دور سے درود و سلام پڑھنے والوں کے درود و سلام کو آپ تک روضۃ شریف میں فرشتے پہنچاتے ہیں (امداد الفتاویٰ، ص ۱۱۰، ج ۵) پھر بھی کوئی دیوبندی اگر اس سے اختلاف رکھتا ہے اور حیاة النبی صلی اللہ علیہ وسلم کے منکر ہوتے ہیں تو یہ اس کی ذاتی رائے اور اس کی سینہ زوری ہے۔ اللہ تعالیٰ تمام اہل السنۃ والجماعۃ کے خواص و عوام کو اس گھمنڈ اور سینہ زوری سے پچاوے اور ہم سب کو راہِ اعتدال نصیب فرمائے اور صراطِ مستقیم پر قائم رہنے کی توفیق بخشنے۔

لہذا دارالافتاء جامعۃ العلوم الاسلامیہ بنوری ٹاؤن کی جانب سے دوبارہ یہ اعلان کیا جاتا ہے کہ ان کا عقیدہ اور مسلک وہی ہے جو فتویٰ ۲۰/۶/۱۳۲۱ھ اعلان ۳۰۰۷ء جاری کردہ مورخہ ۶/۲۱/۱۳۲۱ھ میں درج ہے اس فتویٰ میں دیئے گئے جوابات بندہ حقیر اور دیگر رفقائے دارالافتاء کے نزدیک بالکل صحیح اور درست

ہیں، قرآن و حدیث سے مبرہن و مدلل ہیں، مزید کچھ دلائل و شواہد کے ساتھ اس کی وساحت کی جاتی ہے۔

## دنیا کی حیات اور موت کی حقیقت

تمام انسان کو دنیا میں آنے کے بعد اجل مسمی پوری کر کے پھر ایک مرتبہ دنیوی زندگی کو خیر باد کہہ کر آخرت کی طرف جانا پڑتا ہے۔ نقل اور عقل، مشاہدے سے یہ بات ثابت اور مقرر ہے، انسان کی پیدائش سے لے کر اجل مسمی پوری کرنے تک کی زندگی کو حیات دنیوی کہا جاتا ہے اور یہ حیات اس لئے دی گئی ہے کہ انسان اس میں رہ کر اللہ اور اس کے رسول کے فرمان کے مطابق ایمان و عمل کو درست کر کے آخرت کی کامیابی حاصل کرنے کی فکر کرے۔ آخرت کی ابدی زندگی کی راحت و آرام کے لئے سعی کرے اور آخرت کی ابدی عذاب و سزا سے اپنے آپ کو بچانے کی فکر کرے۔

کیونکہ بعض روایت میں ہے کہ دنیا اور دنیا کی چیزوں کو انسان کے واسطے بنایا گیا مگر انسان کو آخرت کے لئے پیدا کیا گیا ہے۔

بعض روایت میں یہ بھی ہے:

الدنيا مزدعة الآخرة

دنیا آخرت کے واسطے کھیتی کی جگہ ہے۔

جو لوگ یہاں سے ایمان و عمل درست کر کے جائیں گے وہ ہمیشہ ہمیشہ کی راحت

د آرام اور آخوت کی نعمتوں میں رہیں گے اور جو لوگ ایمان و اعمال کو خراب کریں گے وہ ہمیشہ ہمیشہ تکلیف اور سزا بھلکتیں گے۔

تو انسان جب دنیوی حیات پوری کر کے آخوت کی طرف جانے لگتا ہے تو نفع کی گھائی موت آتی ہے۔ موت کے بعد جب قبر کی زندگی شروع ہوتی ہے تو قبر میں سوالات ہوتے ہیں کہ دنیوی زندگی اللہ و رسول کے احکام کے مطابق گزاری ہے یا اللہ و رسول کے احکام کے خلاف گزاری ہے۔ اس پر ابتدائی سوالات اور پوچھ چکھے ہیں۔ پہلا سوال یہ ہوتا ہے کہ تمہارا رب کون ہے، دوسرا سوال یہ ہوتا ہے کہ تمہارا دین اور مذہب کیا ہے، تیسرا سوال یہ ہے کہ تمہاری دینی رہنمائی کے لئے جو رسول بھیجا گیا تھا وہ کون ہے۔ انسان اگر ان سوالات کے جوابات میں کامیاب ہوتا ہے تو نگویا ہمیشہ ہمیشہ کی زندگی کے تمام مراحل میں کامیابی سے ہمکnar ہونے کی امید ہوتی ہے اور راحتوں کی زندگی شروع ہوتی ہے، انسان قبر میں راحتوں کی ان چیزوں کو محسوس کرتا ہے اور جب انسان قبر کے سوالات و جوابات میں ناکام ہوتا ہے اور ان سوالات کے جوابات نہیں دے پاتا بلکہ سوال کے جواب میں صاف جواب دیتا ہے کہ میں تو کچھ نہیں جانتا۔ پھر قبر کی زندگی ہی سے تکلیف والے حالات پیش آنے لگتے ہیں یہیں سے پریشانی کی زندگی شروع ہوتی ہے، ابتدائی عذاب و سزا کا معاملہ شروع ہوتا ہے، انسان ان کو بھی محسوس کرتا ہے۔ نصوص و احادیث میں ان کی تفصیلات موجود ہیں۔

تو حاصل یہ نکلا کہ انسان مرنے کے بعد ختم نہیں ہو جاتا بلکہ ایک زندگی سے دوسری زندگی کی طرف جاتا ہے۔ دونوں زندگی کے درمیان موت بیکی طرح

ہوتی ہے۔ مرنے کے بعد قبر میں اس کی روح لوٹا دی جاتی ہے، اگر انسان ایماندار ہے تو ابتدائی سوالات کے صحیح جوابات دیدیتے ہیں تو قبر میں وہ راحت اور آرام کی زندگی گزارتا ہے اور انسان کا حال اگر برا ہوتا ہے تو سوالات کے جوابات نہیں دے پاتے، موت میں سختی اور پھر قبر میں سختی ہوتی ہے۔ حدیث میں ہے:

القبر حُفْرَةٌ من حُفْرَةِ النَّارِ أَوْ رُوْضَةٌ مِّنْ رِيَاضِ الْجَنَّةِ.

تو دنیا کی زندگی ایمان و عمل کی زندگی ہوتی ہے۔ قبر کی زندگی (قيامت کبریٰ حساب و کتاب تک کا زمانہ تک) کی ہوتی ہے اس کو عالم بزرخ کی زندگی کہا جاتا ہے یہ اخروی زندگی کا ابتدائی حصہ ہے اس عالم بزرخ میں انسان اور اس کی روح جو کہ اعلیٰ علیین یا اسفل السافلین ہوتی ہے سے تعلق و ربط ہوتا ہے۔ آدمی نیک ہوتا تو جنت کی خوبیوں اور ہوا اور نعمتوں سے ممتنع ہوتا ہے اور اگر بد ہوتا ہے تو جہنم کی بدبو اور گرم ہوا اور دوسری تکالیف سے متاثر اور زنجیدہ ہوتا ہے اور یہ سب کچھ روح اور جسم دونوں پر ہوتے ہیں۔ رہایہ کہ دنیا کے انسانوں کو اس کا احساس نہیں ہوتا اس کا پتہ نہیں چلتا تو یہ ضروری نہیں ہے کہ انسان عالم دنیا میں ہوتے ہوئے عالم آخرت کے امور کو محسوس کرے۔ اللہ تعالیٰ نے شہداء کے بارے میں فرمایا:

وَلَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٍ طَبَلْ أَحْياءً  
وَلَكِنْ لَا تَشْعُرُونَ ۝

(بقرہ)

جو لوگ اللہ کی راہ میں شہید ہوتے ہیں ان کو تم مردوار مت سمجھو بلکہ وہ زندہ ہیں البتہ زندگی کا شعور تمہیں نہیں ہے۔

تم کو ان کی حیات کا احساس نہیں ہوتا اور عدم احساس یہ عدم حیات کی دلیل نہیں ہے جبکہ رب العالمین نے انہیں فرمادیا ہے کہ وہ زندہ ہیں تمہیں اس کا شعور

نہیں ہے۔ لہذا ہر ایماندار کو اس پر ایمان رکھنا ضروری ہے۔ اس کے خلاف عقیدہ رکھنا کفر اور گمراہی ہے۔ جب تقریر مذکور سے واضح ہوا کہ دنیوی حیات عارضی حیات اور فانی ہے اس کے بعد ہر انسان کو موت آنی ہے، سفر آخرت میں جانا ہے۔

### کل نفس ذاتۃ الموت

ہر جاندار موت کا ذاتۃ چکھنے والا ہے۔

موت، عالم دنیا اور عالم آخرت کے درمیان میں کی طرح ہے اس سے انسان ختم نہیں ہوتا فنا نہیں ہوتا بلکہ ایک عالم سے دوسرے عالم کی طرف منتقل ہو جاتا ہے تو اس سے موت کی حقیقت بھی معلوم ہو گئی اور عالم بزرخ کا مفہوم بھی معلوم ہو گیا۔ دوسرے عالم، عالم آخرت کے دو حصے ہیں پہلا حصہ جو کہ عالم بزرخ اور قبر کی زندگی ہے، انسانی روح وہاں لوٹا دی جاتی ہے تاکہ سوالات و جوابات ہوں پھر اعلیٰ علین یا اسفل السافلین میں اسے رکھ دیا جاتا ہے مگر جسم کے ساتھ روح کا تعلق و ربط بستور رہتا ہے۔ ارواح کے ساتھ اچھا اور برا جو کچھ ہوتا ہے اجسام بھی اس سے متاثر ہوتے ہیں اگرچہ دنیا کے انسان کو اس کی خبر اور شعور نہیں ہوتا۔ احادیث میں قبر کے اندر انبیاء علیہم السلام کا نماز پڑھنا اور بہت سے صحابہ کرام کا تلاوت کرنا اور بہت سے انسانوں پر سانپ کا مساط کر دیا جانا عذاب اور سزا کا معاملہ چلنا ثابت ہے اور یہ برزخی حیات کی زندگی تمام انسانوں کے لئے مقرر اور متعین ہے۔

یہاں پر ایک دوسری چیز کا جاننا بھی ضروری ہے وہ یہ کہ عالم دنیا میں جیسا کہ سارے انسان ایک یہی درجہ کے نہیں ہوتے بلکہ ان کے درجات اور

مراتب متفاوت ہوتے ہیں۔ ان میں نیک ہوتے ہیں۔ اور نیکوں میں بھی سب برابر نہیں ہوتے بلکہ الگ الگ درجات اور مراتب کے ہوتے ہیں بعینہ اسی طرح عالم بزرخ اور عالم آخرت کی زندگی جو کہ دائمی اور ہمیشہ کی زندگی ہے اس میں بھی انسان الگ الگ درجات اور مراتب کے ہوتے ہیں۔ کچھ انسان تو اعلیٰ ترین ذات و صفات کے مالک ہوتے ہیں جیسے انبیاء عليهم السلام پھر صد یقین و شہداء کے درجات ہوتے ہیں پھر صالحین اور عام مومنین کے درجے ہوتے ہیں۔ تو جو انسان اللہ تعالیٰ کے نزدیک ذات و صفات کے لحاظ سے اعلیٰ ترین انسان ہوتے ہیں۔ ان کو بھی موت آتی ہے۔

انک میت و انہم میتون آپ نے بھی مرتنا ہے اور رسول نے بھی لیکن انبیاء عليهم السلام کی موت دوسرے نے انسانوں کی موت کی طرح نہیں وہ انبیاء عليهم السلام بھی عالم بزرخ اور قبر میں رہتے ہیں لیکن دوسرے اور تیسرے اور چوتھے درجہ کے انسانوں کی طرح نہیں ہیں۔ ان کا بھی حشر ہوگا۔ لیکن دوسرے انسانوں کی طرح نہیں ان کا بھی حساب و کتاب ہوگا مگر دوسرے انسانوں کی طرح نہیں، اس فرق مراتب کو سمجھنا بہت ضروری ہے، اسی وجہ سے کہا گیا ہے۔

### گرفق مراتب نہ کئی زندیقی

حدیث میں ہے۔ وَأَنْزَلَ النَّاسَ مِنَازَلَهُمْ - ہر انسان کو اپنے مقام پر رکھو۔ انبیاء عليهم السلام کو انبیاء کی جگہ پر، صد یقین و شہداء کو ان کے مقام پر عام صالحین اور مومنین کو ان کی جگہ پر۔ جب یہ بات معلوم ہو گئی تو تیسری بات یہ بھی ہے ان انبیاء عليهم السلام جو کہ اعلیٰ ترین انسان ہیں، ان کے اوپر انسانوں کا اور

کوئی درجہ نہیں ہے۔ تو ان کی حیات برزخی اور عالم آخرت کی حیات بھی اعلیٰ ترین حیات ہوگی۔ عام انسانوں کو ان بیاء علیہم الصلوٰۃ والسلام کی ارفیعت اور بلندی کا اندازہ نہیں ہو سکتا کیونکہ اللہ تعالیٰ ہی نے ان ارفع و اعلیٰ انسان بنایا ہے وہی ان کے مراتب کو جانتا ہے یہی حال ان کی حیات برزخیہ کا ہے۔ وہ بیک وقت عالم بالا میں مشاہدہ حق جل تعالیٰ سے بھی ممتنع ہوتے ہیں۔ اور عالم سفلی زمینی مخلوق سے بھی ان کا ارتباط ہوتا ہے، پھر ان ان بیاء علیہم الصلوٰۃ والسلام میں سید الانبیاء و خاتم النبین صلی اللہ علیہ وسلم کی بلندی درجات اور شان رفتہ کا کیا ٹھکانا ہو سکتا ہے۔ وہ اللہ ہی جانتا ہے، عام انسان اس کا تصور بھی نہیں کر سکتا، عام انسان اس ذات ستودہ صفات کے نہ کمالات کو احاطہ کر سکتا ہے، نہ اس کے مقامات عالیہ کا ادراک کر سکتا ہے نہ کسی کو اس کی پوری حمادہ اور تعریف کی قدرت ہے تو ایسی ذات با صفات کی حیات برزخیہ کا پورا اندازہ کو ان کر سکتا ہے، اسی واسطے حضرت مظہر جان جاناں رحمۃ اللہ علیہ نے خوب کہا ہے۔

مناجاتے اگر بامید بیان کرد      پہ بیتے ہم فناعت می تو ان کرد

محمد از تو می خواہم خدارا      خدا یا از تو حبِ مصطفیٰ را

مگر نفس انسانی کی حیات بعد الممات اور تمام ان بیاء علیہم الصلوٰۃ والسلام کی حیات طیبہ بعد ازاں وفات کے عقیدہ کا ثبوت نصوص و روایات ہے ملنے کے ساتھ ساتھ درایت سے بھی ثابت ہے کیونکہ ہر ذی عقل و ذی فہم بھی اس بات

کو سمجھ سکتا ہے کہ جس شخص نے بھی آپ کی زندگی میں کلمہ پڑھایا بعد میں پڑھا اور قیامت تک کلمہ پڑھے گا ان میں ہر شخص تو آپ کی زندگی میں آپ کو جس طرح رسول سمجھتا ہے اور آپ کی وفات کے بعد بھی آپ کو رسول ہونے کا عقیدہ رکھتا ہے اور رسول جسم دروح دونوں چیزوں کا نام ہے، جیسے دنیا میں وہ جسم مع الروح رسول تھے، وفات کے بعد بھی عالم برزخ میں جسم مع الروح رسول ہیں، رسول یا رسول کا کوئی حصہ فنا نہیں ہو سکتا اور یہی حال تمام انبیاء علیہم السلام کا ہے۔ سب رسول اپنے اجسام غضیریہ اور ارواح کے ساتھ قبر میں زندہ ہیں، سب پر ایمان لانا تمام مسلمانوں پر الزم اور ضروری ہے۔ نبی عليه الع ذة والسلام اور دوسرے رسولوں میں فرق یہ ہے کہ دوسرے انبیاء اور رسول عليہ الصلوٰۃ والسلام کی شرائع ہمارے رسول کے بعد منسوخ ہو گئی ہیں لیکن رسول اور انبیاء حضرات اپنے منصب رسالت و نبوت پر پھر بھی فائز ہیں، اس لئے قیامت تک آنے والے انسانوں پر تمام انبیاء پر ایمان لانا ضروری ہے وہ اپنی دنیوی زندگی میں رسول اور نبی تھے، دنیا سے جانے کے بعد بھی عالم برزخ میں رسول و نبی ہیں، ان پر ایمان لانا ضروری ہے۔ جس سے حیاة الانبیاء کا عقیدہ ثابت ہوتا ہے۔

## حیات النبی صلی اللہ علیہ وسلم کتاب اللہ اور سنت رسول کی روشنی میں

واضح رہے کہ بعد از وفات عالم بزرخ میں حیات النبی صلی اللہ علیہ وسلم و دیگر انبیاء علیہم السلام کی حیات کا ثبوت ادله اربعہ سے ملتا ہے یہاں پر بطور نمونہ چند نصوص قرآنی اور احادیث رسول پاک صلی اللہ علیہ وسلم پیش خدمت ہیں:

۱۔ اللہ تعالیٰ کا قول:

وَاسْأَلْ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ  
ذُوْنِ الرَّحْمَنِ إِلَيْهِ يُعْبَدُونَ ۝  
(زخرف)

آیت مذکورہ کی تفسیر میں مفسرین کرام نے لکھا ہے کہ اس آیت سے حیات انبیاء علیہم السلام ثابت ہوتی ہے، چنانچہ علامہ کشمیری رحمۃ اللہ علیہ فرماتے ہیں:

یستدل بهذه الأیة على حیاة الانبياء الخ

(مشکلات القرآن، ص ۲۳۲، ۲۳۳، وحدۃ الدار المنشور، ج ۶،

ص ۱۶، روح المعانی ص ۸، ج ۲۵، جمل ص ۸۸، ج ۳)

وَلَقَدْ أَتَيْنَا مُوسَى الْكِتَابَ فَلَا تُكُنْ فِي مِوْيَةٍ مِنْ  
لَقَائِه..... الخ  
(المجدہ)

اس آیت کی تفسیر میں شاہ عبدالقدار رحمۃ اللہ علیہ محرر فرماتے ہیں یہ کہ معراج کی رات ان سے ملے تھے اور بھی کئی بار موضع القرآن، اس وقت حیات تھے آپ کی ملاقات جد عصریہ سے ہوئی، حضرت موسیٰ علیہ السلام

وفات پاچکے تھے، آپ سے ملاقات جو ہوئی وہ بھی جسد عضری کے ساتھ ہوئی، اس لئے من لقائہ فرمایا من لقاء روحہ نہیں فرمایا تو ملاقات تو صراحت نفس سے ثابت ہے اور حیاة انبیاء، اتفاء النص سے ثابت ہے، اصول میں دونوں کو جدت مانا گیا ہے۔

۳۔ شہداء کے بارے میں اللہ تعالیٰ فرماتے ہیں:

قَالَ تَعَالَى وَلَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٌ ط  
بَلْ أَخْيَاءٌ وَلَكِنْ لَا تَشْعُرُونَ ۝  
(بقرہ)

۴۔ دوسری جگہ فرماتے ہیں:

وَلَا تَحْسِبَنَّ الَّذِينَ قُتِلُوا فِي سَبِيلِ اللهِ أَمْوَاتًا ط بَلْ  
أَخْيَاءٌ عِنْدَ رَبِّهِمْ يُرْزَقُونَ ۝ فَرِحَّلَنَّ بِمَا أتاهمُ اللَّهُ مِنْ  
فَضْلِهِ ط  
(آل عمران)

یہ دونوں آیات حیات شہداء کے بارے میں نازل وہیں۔

شہداء کے بارے میں جو لوگ سمجھتے ہیں کہ وہ مردار ہو گئے قرآن میں اللہ تعالیٰ نےختی کے ساتھ ان کی تردید فرمائی۔

کہ جو لوگ اللہ کے راستہ میں شہید ہو گئے ہیں تم لوگ انہیں نہ مردہ سمجھو نہ مردہ کبو کیونکہ یہ لوگ زندہ ہیں۔

حافظ ابن حجر خسقلانیؒ ان آیات کے بارے میں لکھتے ہیں:

و اذا ثبت انهم احياء من حيث النقل فانه يقويه من

حيث النظر كون الشهداء بنص القرآن والأنبياء

افضل من الشهداء۔  
(ص ۳۷۹، ج ۶)

یعنی جب شہداء کے بارے میں ازروئے نص اور نقل حیات ثابت ہے کہ وہ زندہ ہیں تو انبیاء علیہم السلام تو شہداء سے افضل ہیں ان کے درجات اعلیٰ و ارفع ہیں تو صراحت النص سے حیاة شہداء ثابت ہوئی اور دلالۃ النص سے حیات انبیاء علیہم الصلوٰۃ والسلام ثابت ہوئی ہے کہ وہ بھی زندہ ہیں، کیونکہ شہیدوں کی شہادت انبیاء علیہم کی وجہ سے ہے اور ان کا درجہ انبیاء علیہم السلام سے دو درجہ بعد کے ہیں، ان کی حیات جب صراحت قرآن سے ثابت ہے تو انبیاء کی حیاة دلالت اور اقتداء النص سے ثابت ہے۔

- حق تعالیٰ نے قرآن حکیم کے اندر فرماتے ہیں:

إِنَّ اللَّهَ وَ مَلَائِكَتَهُ يُصَلِّوْنَ عَلَى النَّبِيِّ وَ يَا أَيُّهَا الَّذِينَ  
أَمْنُوا صَلُّوا عَلَيْهِ وَ سَلِّمُوا تَسْلِيمًا ۝

بے شک اللہ اور اس کے فرشتے اپنے نبی پر درود بھیجتے ہیں، اے ایمان والو! تم بھی ان پر (ان کی دنیوی زندگی میں اور برزخ کی زندگی میں ہر حال میں ان پر) درود بھیجا کرو، سلام بھیجا کرو۔

الله تعالیٰ بذات خود جی و قوم ہے اور اپنے عبیب محمد صلی اللہ علیہ وسلم پر درود بھیج رہا ہے، اپنے نبی کی طرف رحمتوں کے ساتھ متوجہ ہیں۔ کیا عبیب اور نبی کے لئے یہ شان مناسب ہے کہ وہ بے جان مردہ پزار ہے اور اپنے آقا سے لاتعلق اور بے حس پڑے رہیں، ہرگز نہیں ہو سکتا بلکہ آپ کی اخروی اور برزخی حیات تو عالم علوی کے لحاظ سے دنیوی حیات سے بھی اقویٰ ترین حیات ہے، آپ کا مشاہدہ باری اور آپ کا ربط و تعلق حق تعالیٰ،

سے عالم بزرخ میں تو عالم دنیا سے کہیں زیادہ ہیں۔

نیز خالق کائنات تو از روئے اکرام اپنے نبی پر درود بھیجے اور جس حبیب و نبی پر درود بھیجے اور فرشتے کے ذریعہ اکرام کرتے ہوئے درود و سلام بھیجے اور وہ تمام انسانوں سے اکرام کیلئے حکم دیں کہ اپنے نبی و حبیب صلی اللہ علیہ وسلم کا اکرام درود و سلام کے ساتھ کریں۔ ہمیشہ کریں، عالم دنیا میں سے اور عالم بزرخ میں جانے کے بعد کرے۔ درود و سلام بھیجا کریں یہ کیسے ہو سکتا ہے کہ جس کا اکرام کیا جا رہا ہے اس کو پتہ نہ ہو، وہ اس سے بے خبر ہوں، اسی واسطے تو آپ صلی اللہ علیہ وسلم نے اپنی دنیوی حیات میں ہوتے ہوئے ان سب سوالوں کے جوابات دے دیے تھے اور فرمادیا تھا کہ قریب سے درود پڑھنے والوں کے درود و سلام کو آپ بلا واسطہ سنتے اور جواب دیتے ہیں اور دور بے درود و سلام بھیجنے والوں کے درود و سلام کو بذریعہ فرشتے آپ کو پہنچایا جاتا ہے، تو آیت سلوٰۃ و سلام سے بھی حیات النبی صلی اللہ علیہ وسلم کا ثبوت دلالۃ النص اور اقتداء النص سے ملتا ہے۔

جیات النبی صلی اللہ علیہ وسلم بلکہ تمام انبیاء علیہم السلام کی حیات کا ثبوت احادیث رسول صلی اللہ علیہ وسلم کی روشنی میں

## حدیث اول

- حضرت انس رضی اللہ عنہ کی روایت ہے: الانبیاء احیاء فی قبورهم يصلون۔ شفاء الاسقام، ص ۱۳۳۔
- انبیاء علیہم الصلوٰۃ والسلام اپنی قبروں میں زندہ ہیں اور وہ نماز پڑھتے ہیں۔  
(فتح الباری، ص ۳۵۲، ج ۶) فتح المدحیم، ۳۲۶، ج ۱
- جمع الزوائد میں ہے۔ رجالہ الثقات۔ ص ۱۸۸، ج ۸۔
- ملا علی قاری فرماتے ہیں، وصح خبر الانبیاء احیاء فی قبورهم مرقاۃ۔ ص ۲۱۲، ج ۲
- فیغ القدر میں ہے، وهذا حدیث صحیح، ص ۱۸۳، ج ۳
- مدارج النبوة میں ہے:
- ورجال حدیث انس فی مسند ابی یعلی ثقات (ص ۳۳۷، ج ۲)

علامہ شوکانی نے لکھا ہے:

وقد ثبت فی الحدیث ان الانبیاء احیاء فی قبورهم  
رواہ المذاہری و صحیحه البیهقی (ص ۲۱۳، ج ۳)

## حدیث دوم

حضرت ابو ہریرہ رضی اللہ عنہ سے روایت ہے:

قَالَ عَلَيْهِ الصَّلَاةُ وَالسَّلَامُ مَا مِنْ أَحَدٍ بُسَلِّمُ عَلَى إِلَارَدَ اللَّهَ عَلَى رُوحِي حَتَّى أَرُدَّ عَلَيْهِ السَّلَامَ۔

(ابوداؤد، ص ۲۷۹ کذافی مندادحمد، ص ۵۲۷، ج ۲۔)

کوئی شخص ایسا نہیں جو مجھ پڑھتا ہو مگر یہ کہ اللہ تعالیٰ میری روح کو مجھ پر لوٹا دیتا ہے یہاں تک کہ میں اس کا جواب دیتا ہوں۔

یعنی بر صلوٰۃ وسلام پڑھنے والا جو میری قبر شریف میں آ کر صلوٰۃ وسلام پڑھتا ہے اس کے جواب دینے کے لئے اللہ تعالیٰ آپ کی روح کو ملا اعلیٰ سے جدا اطہر کے ساتھ اس طرح اتصال کر دیتے ہیں کہ سب کے صلوٰۃ وسلام کا جواب دیا جاسکے۔ ظاہر ہے دن ورات لاکھوں فرشتے انسان، جن آپ کی قبر شریف میں صلوٰۃ وسلام پڑھنے والے ہوتے ہیں اور آپ صلی اللہ علیہ وسلم سب کے جوابات دیتے ہیں۔ یہ اتصال الروح مع الجسد کے بدون ممکن نہیں۔

حدیث ابی ہریرہؓ کے بارے میں حافظ ابن حجرؓ نے فرمایا یہ روایت صحیح ہے۔ رواهُهُ ثقات: ص ۲۷۹، فتح الباری، ج ۶

\* حافظ ابن کثیر فرماتے ہیں، صحیحه النووی فی الاذکار، تفسیر ابن کثیر۔

ص ۵۱۲، ج ۳

\* حافظ ابن تیمیہ نے لکھا ہے۔ ہو حدیث جید۔ فتاویٰ ابن تیمیہ،

ص ۳۰۶، ج ۲

\* محدث العصر علامہ محمد انور کشیری فرماتے ہیں۔ رواۃ ثقات، عقیدۃ

الاسلام، ص ۵۲

\* علامہ شبیر احمد عثمانی فرماتے ہیں۔ روایۃ ثقات فتح الملبم، ص ۳۳، ج ۱۔

تو حدیث صحیح سے ثابت ہوا کہ نبی کریم صلی اللہ علیہ وسلم قبر شریف میں جسد اطہر کے ساتھ زندہ ہیں اور ہر صلوٰۃ وسلام پڑھنے والے کے صلوٰۃ وسلام کا جواب دیتے ہیں البتہ جو دور سے صلوٰۃ وسلام بھیجتے ہیں فرشتے کے ذریعے ان کے صلوٰۃ وسلام کو آپ تک پہنچا دیا جاتا ہے اور آپ جواب دیتے ہیں جیسا کہ آگے احادیث میں تفصیل آرہی ہے۔

## حدیث سوم

حضرت اوس بن اوس رضی اللہ عنہ سے روایت ہے:

وَإِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلُقُ آدَمَ وَفِيهِ  
قُبْضٌ رُّوحُهُ، وَفِيهِ النُّفْخَةُ وَفِيهِ الصُّبْعَةُ، فَاكْثِرُوا  
عَلَىٰ مِنَ الصَّلَاةِ فِيهِ فَإِنَّ صَلَوةَكُمْ مَعْرُوفَةٌ عَلَيَّ قَالَ  
قَالُوا كَيْفَ تُعَرِّضُ صَلَوَتَنَا عَلَيْكَ وَقَدْ أَرْمَتْ  
يَقُولُونَ بِلَيْلَتِ فَقَالَ إِنَّ اللَّهَ حَرَمَ عَلَى الْأَرْضِ أَنْ تَأْكُلَ  
أَجْسَادَ الْأَنْبِيَاءِ۔ (ابوداؤد، ص ۱۳۱، ج ۱ کذا فی النَّاسَ،  
ص ۱۵۲، ج ۱، متدرک حاکم، ص ۵۶۰، ج ۲)

ترجمہ: بے شک تمہارے افضل ترین ایام میں سے یوم جمعہ ہے اس میں حضرت آدم علیہ الصلوٰۃ والسلام کو پیدا کیا گیا اسی روز ان کی وفات ہوئی، اسی روز نفحہ اولیٰ ہو گا اور اسی روز میں نفحہ ثانیہ ہو گا۔ اسی جمعہ کے روز تم لوگ کثرت کے ساتھ مجھ پر درود بھیجا کرو کیونکہ تمہارا درود و سلام مجھ پر پیش کیا جاتا ہے۔ روایت کہتے ہیں صحابہ کرام نے سوال کیا یا رسول اللہ بعد وفات دیگر اموات کی طرح آپ بھی تو ریزہ بیزہ ہو جائیں گے پھر ہمارا درود آپ پر کیسے پیش کیا جائے گا، پس آپ نے فرمایا اللہ نے زمین پر حضرت انبیاء علیہم السلام

کے اجسام کو حرام کر دیئے ہیں، زمین ان کو کھانہ نہیں سکتی، فنا نہیں کر سکتی۔

دیکھئے حدیث میں صرف حیاة النبی الائی کا ذکر نہیں بلکہ آپ نے تمام انبیاء علیہم الصلوٰۃ والسلام کی حیات اور زندہ ہونے کا ذکر فرمادیا۔ اور ساتھ ساتھ اس سوال کا جواب بھی دے دیا کہ عالم دنیا کے مشاہدے میں جو چیز آتی ہے کہ میت قبر میں مرور زمانے کی وجہ سے ریزہ ریزہ اور بو سیدہ ہو جاتی ہے، کسی سوال و جواب کے قابل نہیں رہتی، تو صلوٰۃ والسلام کے جواب آپ کیسے دیں گے؟ تو نبی پاک صلی اللہ علیہ وسلم نے تمام انبیاء علیہ السلام کے بارے میں اصول اور ضابطہ بتا دیا کہ منٹی انبیاء علیہم السلام کے اجسام مبارک کو کھانہ نہیں سکتی، لہذا جب تمام انبیاء علیہم الصلوٰۃ والسلام کا یہی حال ہے کہ سب کے سب انبیاء علیہم الصلوٰۃ والسلام اپنے اجساد عضریہ کے ساتھ حیات ہیں اور آپ صلی اللہ علیہ وسلم تو سید الانبیاء ہیں تو آپ کی حیات تو بطریق اولیٰ ثابت ہو گی تو درود والسلام کے جواب دینے میں کچھ اشکال باقی نہ رہا، یہ حدیث بھی صحیح ہے۔ اس کے بارے میں:

\* حافظ ابن حجر<sup>ؓ</sup> نے فرمایا صححہ، ابن خزیمة وغیرہ فتح الباری،

ص ۲۷۹، پارہ ۲۰۵، ج ۶۔

\* حافظ بدرا الدین<sup>ؓ</sup> نے فرمایا صحح عنہ صلی اللہ علیہ وسلم ان الأرض لا تأكل أجساد الانبياء، عمدة القارئ، ج ۶۹، ج ۶۔

\* شیخ محدث عبدالحق دہلوی<sup>ؓ</sup> فرماتے ہیں۔ حدیث صحیح، مدارج النبوة، ص ۹۲، ج ۲

ماہر ذاتی نے فرمایا فهو علی شرط الصحيحين" مترک، حاکم، ص ۵۶۰  
حدث العصر علامہ محمد کشمیری نے فرمایا:

فانه صح عنہ صلی اللہ علیہ وسلم انه قال ان اللہ  
عزو جل حرم علی الارض اجساد الانبیاء.

**خزانہ الاسرار، ص ۱۹**

جب صحیح حدیث سے ثابت ہو گیا ہے کہ اجسام انبیاء علیہم الصلوٰۃ والسلام  
زمین پر حرام کر دیئے گئے ہیں انہیں مٹی نہیں کھا سکتی، اس کے باوجود  
منکرین حیاة النبی صلی اللہ علیہ وسلم کا یہ کہنا کہ قبر شریف میں نعمود باللہ آپ  
صلی اللہ علیہ وسلم دیگر مردوں کی طرح حرده ہیں، درود و سلام کونہ سنتے ہیں  
نہ جواب دیتے ہیں۔ بڑی جرأت کی بات ہے ہمارے نزدیک یہ باتیں  
ایمان اور ایمانی تقاضے کے خلاف ہیں۔

## حدیث چارم

حضرت ابوالدرداء رضی اللہ عنہ کی روایت ہے:

**فَنَبِيَ اللَّهُ حَقٌّ يُرْزَقُ**  
ابن ماجہ، ص ۱۱۹

پس اللہ کے نبی زندہ ہیں اس کو رزق دیا جاتا ہے۔

علامہ منادی فرماتے ہیں۔ وَرِجَالُهُ ثِقَاتٌ۔ فیض القدیر، ص ۸۷، ج ۲۔

علامہ زرقانی فرماتے ہیں! رَوَاهُ ابْنُ مَاجَهٖ بِرِجَالٍ ثِقَاتٍ۔

زرقانی شرح مواہب، ص ۳۳۶، ج ۵۔

حافظ ابن حجر فرماتے ہیں: أَنَّ رِجَالَهُ ثِقَاتٌ

تہذیب التہذیب، ص ۳۹۸، ج ۳

حضرت ابوالدرداء رضی اللہ عنہ جلیل القدر صحابی ہیں آپ روایت فرماتے ہیں کہ اللہ کے نبی زندہ ہیں اور ان کو اللہ کی طرف سے رزق دیا جاتا ہے، دونوں لفظ قابل غور ہیں۔ نبی علیہ الصلوٰۃ والسلام بعد وفات عام مردوں کی طرح نہیں ہیں بلکہ جس طرح شہداء کے بارے میں اللہ نے فرمایا ہے کہ جو لوگ اللہ کے راستے میں شہید ہو گئے ہیں، ان کو تم لوگ مردہ نہ کہونہ مردہ سمجھو کیونکہ یہ لوگ زندہ ہیں، ان کو جنت میں رزق دیا جاتا ہے، اسی طرح انبیاء علیہم الصلوٰۃ والسلام بھی زندہ ہوتے ہیں، ان سب کو رزق ملتا ہے، یہ بات آپ اپنی طرف سے نہیں کہی بلکہ یہ سماںی چیزیں ہوتی ہیں، سب نے نبی علیہ السلام سے سن کر فرمایا ہے حدیث صحیح ہے معنی و مفہوم بالکل واضح ہے جس میں کسی قسم کی تاویل کی نہ ضرورت ہے نہ اس کی

مکنیاً شہے۔

حضرت ابوالدرداء رضی اللہ عنہ کی دوسری حدیث ہے: یوم جمعہ کو کثرت درود کی فضیلت ہے۔ (۱) جس میں جمعہ کی فضیلت (۲) نبی علیہ السلام کے مقام محبوبیت (۳) بعد وفات آپ کی حیات کا ذکر موجود ہیں (۴) یہ کہ دنیوی حیات اور برزخی حیات برابر نہیں بلکہ برزخی حیات دنیا کی حیات سے قوی تر ہے۔

### حدیث پنجم

حضرت عبد اللہ بن مسعود رضی اللہ عنہ روایت کرتے ہیں:

”إِنَّ اللَّهَ مَلَائِكَةٌ فِي الْأَرْضِ سَيَاحِينَ يَبْلُغُونِي مِنْ أُمَّتِي  
السلام“

رواہ النسائی شریف: (۱/۱۸۹) واحمد برقم (۳۶۶۶) وابن أبي  
شيبة (۲/۵۱۷) و قال احمد محمد شاکر فی تعلیقہ علی مند احمد:  
اسنادہ صحیح۔

ترجمہ: نبی علیہ السلام نے فرمایا: بے شک اللہ تعالیٰ کی طرف سے  
کچھ ایسے فرشتے مقرر ہیں جو زمین میں گھوٹتے ہیں اور میری  
امت کا سلام مجھے پہنچاتے ہیں۔

• علامہ محدث بیشی فرماتے ہیں: رواہ البزار و رجالہ رجال الصحیح

مجمع الزوائد، ص ۲۲، ج ۲

• امام سخاوی فرماتے ہیں: رواہ احمد والنسائی والدارمی و ابن حبان  
والحاکم فی صحیحہما و قال صحیح الاسناد القول البدیع، ص ۱۱۵۔

• فتاویٰ عزیزی میں حضرت عبدالعزیز دہلوی فرماتے ہیں: و بتواتر رسیدہ  
این معنی، ص ۶۹، ج ۲۔

معنی کے لحاظ سے یہ حدیث حد تواتر کو پہنچی ہوئی ہے۔

حضرت عبد اللہ بن مسعود رضی اللہ عنہ قدماء صحابہ میں سے ہیں: فقیرہ و محدث  
ہیں اور ان صحابہ میں سے ہیں جو نبی کریم صلی اللہ علیہ وسلم کی زندگی میں  
فتاویٰ دینے کے مجاز تھے، آپ صلی اللہ علیہ وسلم نے ان لئے فتویٰ اور  
سائل پوچھنے کو فرمایا تھا، آپ معتمد ترین صحابہ میں سے ہیں، آپ کی  
روایت میں ہے کہ رونے زمین میں کچھ فرشتے گشت لگاتے ہیں جو کہ نبی  
کریم صلی اللہ علیہ وسلم پر درود پڑھنے والوں کے درود و سلام کو آپ تک  
پہنچاتے ہیں۔

حدیث میں صاف لفظوں میں کہا گیا ہے کہ آپ صلی اللہ علیہ وسلم تک درود و  
سلام پہنچاتے ہیں، یہ نہیں ہے کہ روح کو پہنچاتے ہیں، جس سے ظاہر ہوا  
کہ آپ صلی اللہ علیہ وسلم مع جد عصری قبر شریف میں حیات اور زندہ ہیں۔

بالفرض آپ نعمۃ باللہ مردار اور آپ کے جسم مبارک ریزہ ریزہ ہو جاتا تو  
درود و سلام کیسے پہنچایا جاتا۔ اس قسم کی بات کرنے والوں کو ذرا عقل سے  
بھی کام لینا چاہئے جبکہ نقل اور حدیث میں اس بات کی صراحت موجود ہے

کہ آپ سک سلام پہنچایا جاتا ہے۔ اور آپ اس کا جواب دیتے ہیں، دیکھئے  
حضرت ابو ہریرہ رضی اللہ عنہ درود کی روایت کو بیان فرماتے ہیں۔

### حدیث ششم

حضرت ابو ہریرہ رضی اللہ عنہ دوسری حدیث میں فرماتے ہیں:

**قَالَ عَلَيْهِ الصَّلَاةُ وَالسَّلَامُ مَنْ صَلَّى عَلَى عِبْدَ قَبْرِيْ  
سَمِعْتُهُ وَمَنْ صَلَّى عَلَى مِنْ بَعْدِ أَعْلَمْتُهُ**

(جلاء الافهام، ص ۱۹، ابن القیم)

ترجمہ: رسول اللہ صلی اللہ علیہ وسلم نے فرمایا: جس نے بھی میری قبر  
پر درود پڑھا تو میں اسے خود سنتا ہوں اور جس نے مجھ پر دور  
سے درود و سلام پڑھا تو بواسطہ فرشتے مجھے بتلا دیا جاتا ہے۔

حدیث مذکور کے بارے میں:

• حافظ ابن حجر فرماتے ہیں۔ سند جید، فتح الباری، ص ۳۵۲، ج ۶

• امام حنفی فرماتے ہیں: وسندہ جید، القول البدیع، ص ۱۱۶۔

• شارح مشکوٰۃ ملا علی قاری فرماتے ہیں: بسند جید، مرقات، ص ۱۰، ج ۲۔

• علامہ شبیر احمد عثمانی فرماتے ہیں: وسندہ جید، فتح المدحیم، ص ۳۴۰، ج ۱۔

حضرت ابو ہریرہ رضی اللہ عنہ مکثہین فی الحدیث میں سے ہیں، سب سے زیادہ حدیث آپ صلی اللہ علیہ وسلم کی آپ ہی کے ذریعہ مروی ہیں۔ شب دروز سفر و حضر میں نبی پاک صلی اللہ علیہ وسلم کے ساتھ رہنے والے اور آپ کے انفاس قدیسہ کلمات طیبہ کو یاد کرنے والے اور لکھنے والے تھے، روایت مذکور بھی انہیں کی مرویات میں سے ہیں اور روایت صحیح ہے۔ جب آپ فرماتے ہیں کہ نبی کریم صلی اللہ علیہ وسلم نے فرمایا ہے کہ قریب سے درود و سلام پڑھنے والے کے درود و سلام کو آپ نفس نفس سنتے اور جواب دیتے ہیں اور دور سے درود و سلام پڑھنے والوں کے درود و سلام کو آپ تک بذریعہ فرشتے پہنچایا جاتا ہے، تو اس کا مطلب صاف ظاہر ہے کہ قبر شریف میں آپ زندہ ہیں کیونکہ زندگی کے بغیر سننا اور جواب دینا بحال ہے تو ثابت ہوا کہ آپ قبر شریف کے اندر زندہ ہیں، روح مبارک کا تعلق جد اطہر سے بدستور قائم ہے اس سے قبل مذکور دوسری حدیث سے معلوم ہوا کہ اجساد انبیاء علیہم الصلوٰۃ والسلام مٹی پر حرام ہیں، تو آپ اور تمام انبیاء علیہم السلام اپنے اجساد عفریہ کے ساتھ زندہ ہیں، درود و سلام کے جواب دیتے ہیں، ان کو مردہ سمجھنا نصوص و روایات کے خلاف عقیدہ ہے۔

## حدیث ہفتہم

واقعہ معراج کو نقل کرنے والے بہت سے صحابہ کرام فرماتے ہیں کہ نبی کریم صلی اللہ علیہ وسلم سے وہاں پر انبیاء علیہم الصلوٰۃ والسلام خاص کر حضرت آدم علیہ السلام حضرت ابراہیم علیہ السلام، حضرت موسیٰ علیہ السلام، حضرت یوسف علیہ السلام، حضرت عیسیٰ علیہ السلام، حضرت یحییٰ علیہ السلام سے ملاقات ہوئیں، ظاہر ہے کہ یہ ملاقات آپ کی جسمانی تھی یہ حضرات سب عالم بزرخ میں تھے، نبی کریم صلی اللہ علیہ وسلم عالم دنیا میں۔

## حدیث هشتم

نیز ایک حدیث میں ہے کہ حضرت موسیٰ علیہ الصلوٰۃ کے روضہ شریف سے آپ کا گزر ہوا تو آپ صلی اللہ علیہ وسلم نے ان کو قبر میں نماز پڑھتے ہوئے دیکھا ہے جس بناء علامہ محمد انور شاہ کشمیریؒ نے فرمایا: یہ حدیثیں دلیل ہیں کہ انبیاء علیہم الصلوٰۃ والسلام قبر شریف میں زندہ ہیں

## حدیث نہم

حضرت ابو ہریرہ رضی اللہ عنہ ایک تیسری حدیث روایت کرتے ہیں:

قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا  
تَجْعَلُوا بُيُوتَكُمْ قُبُورًا وَلَا تَجْعَلُوا قَبَرِي عِيدًا وَصَلُّوا  
عَلَىٰ فَإِنْ صَلُوْتُكُمْ تُبَلِّغُنِي حَيْثُ كُنْتُمْ (نائی)

ترجمہ: ابو ہریرہ رضی اللہ عنہ فرماتے ہیں کہ نبی علیہ الصلوٰۃ والسلام سے فرماتے ہوئے میں نے ساکہ تم لوگ اپنے گھروں کو قبر کی طرح خاموش گھرنہ بناؤ بلکہ اس میں نماز، تلاوت وغیرہ کیا کرو اور یہ کہ میری قبر کو میلہ مت بناؤ اور یہ کہ تم لوگ مغرب یا مشرق میں جہاں بھی ہو، مجھ پر درود بھیجا کرو کیونکہ ہر شخص کا درود مجھ تک پہنچایا جاتا ہے۔

## حدیث دھم

حدیث شریف میں ہے کہ حضرت عیسیٰ علیہ السلام جب دنیا میں نزول فرمائیں گے، حج و عمرہ کے بعد روضہ اطہر صلی اللہ علیہ وسلم کے پاس زیارت کے لئے جائیں گے اور آپ درود وسلام پڑھیں گے۔ اور نبی علیہ السلام درود وسلام کا جواب بھی دیں گے۔

نزوں عیسیٰ علیہ السلام کے بارے میں احادیث کو نقل کرتے ہوئے حضرت علامہ محمد انور شاہ کشمیری رحمۃ اللہ علیہ فرماتے ہیں کہ حضرت عیسیٰ بن مریم علیہ السلام ضرور آسمان سے اتریں گے وہ زمین کو عدل والاصاف سے بھر دیں گے، وہ اس وقت سب کے پیشوا ہوں گے اور دور دراز سفر کر کے جب حج و عمرہ سے فارغ ہوں گے تو روضہ اطہر صلی اللہ علیہ وسلم کے پاس حاضری دیں گے اور آپ صلی اللہ علیہ وسلم ان کے صلوٰۃ وسلام کے جواب دیں گے۔ (حوالہ مذکور)

جس سے ثابت ہوتا ہے کہ آپ صلی اللہ علیہ وسلم قبر شریف میں زندہ ہیں، تب ہی تو حضرت عیسیٰ بن مریم کے درود وسلام کے جواب دیں گے۔

## خلفیفہ اول حضرت ابو بکر صدیق رضی اللہ عنہ کا عقیدہ حیاة النبی صلی اللہ علیہ وسلم

حضرت ام المؤمنین عائشہ رضی اللہ عنہا فرماتی ہیں، آپ صلی اللہ علیہ وسلم میرے جمرہ میں مدفن ہیں، آپ کی دفات میرے جمرہ میں ہوئی۔ ابو بکر صدیق رضی اللہ عنہ نے آخری وقت میں وصیت فرمائی کہ میرا جنازہ حضور صلی اللہ علیہ وسلم کی قبر کے سامنے جمرہ کے پاس رکھ دینا اگر جمرہ شریف کا دروازہ کھل جائے اور روضہ شریف کے اندر سے آواز آئے کہ ابو بکر کو اندر لے آؤ تب تو جمرہ شریف میں دفن کر دینا ورنہ عام مومنین کے قبرستان میں دفن کر دینا۔

چنانچہ ابو بکر رضی اللہ عنہ کی دفات کے بعد وصیت کے مطابق عمل کیا گیا، جب ابو بکر صدیق رضی اللہ عنہ کا جنازہ جمرہ شریف کے سامنے رکھ دیا گیا تو قبر شریف کے اندر سے آواز آئی : ادخلوا الحبیب الی الحبیب۔ (محبوب کو اپنے محبوب کے پاس لا کر دفادر) تفسیر کبیر، ص ۲۸۵، ج ۵۔

جس سے واضح ہوا کہ حضرت ابو بکر صدیق رضی اللہ عنہ کا عقیدہ بھی یہی تھا کہ نبی کریم صلی اللہ علیہ وسلم اپنی قبر شریف میں زندہ ہیں، اگر وہ جمرہ شریف کے اندر سے آواز دیں تو ان کو اس میں دفایا جائے ورنہ نہیں۔ اگر وہ یہ سمجھتے کہ نعوذ باللہ آپ مردہ لاش ہو گئے، ریزہ ریزہ ہو گئے ہیں تو کیونکہ اس طرح وصیت فرماتے۔

نیز صحابہ کرام نے اس وصیت پر عمل فرمایا، معلوم ہوا کہ اس وقت موجود

تمام صحابہ کرام کا عقیدہ بھی یہ تھا، ورنہ یہ کہہ دیا جاتا ابو بکر کی وصیت خلاف شرع ہے نعوذ باللہ آپ صلی اللہ علیہ وسلم مردہ لاش ہو گئے ہیں، لہذا ابو بکر کے لئے دوسری تدبیر کی جاتی۔ لیکن صحابہ کرام میں سے کسی نے اس وصیت پر اعتراض نہیں کیا۔

## خلیفہ ثانی حضرت فاروق اعظم عمر بن الخطاب کا

عقیدہ حیاة النبی ﷺ:

کہ وہ جب بھی مدینہ کے باہر سفر سے واپس ہوتے، روضہ اطہر کے پاس حاضر ہو کر درود وسلام پڑھتے اور دوسرے صحابہ کرام کو بھی اس کی تلقین فرماتے۔  
جذب القلوب، ص ۲۰۰

\* حضرت سائب بن یزید رضی اللہ عنہ کہتے ہیں کہ میں مسجد نبوی صلی اللہ علیہ وسلم میں کھڑا تھا کسی شخص نے کنکری ماری، کیا دیکھتا ہوں کہ حضرت عمر فاروق رضی اللہ عنہ میرے پیچھے کھڑے ہیں، آپ نے مجھے فرمایا کہ ان دونوں شخصوں کو میرے پاس لے لاؤ۔ میں نے جا کر ان کو آپ کے پاس لے آیا آپ نے ان سے فرمایا: تم لوگ کہاں سے آئے؟ ہوں نے جواب دیا ہم طائف سے آئے ہیں، اس پر حضرت عمر رضی اللہ عنہ نے فرمایا: اگر تم لوگ اہل مدینہ میں سے ہوتے تو میں تمہیں سزا دیتا اس لئے کہ تم مسجد نبوی صلی اللہ علیہ وسلم میں آئے ہو اور حضور صلی اللہ علیہ وسلم کے پاس آواز بلند کر رہے ہو، بخاری شریف، ص ۶۷، ج ۱۔

\* اس روایت میں حضرت عمر رضی اللہ عنہ نے فرمایا کہ تم لوگ باہر کے مسافر

ہو درنہ تمہیں سزا دی جاتی کیونکہ تم لوگ رسول اللہ صلی اللہ علیہ وسلم کے پاس ان کی مسجد میں آواز بلند کرتے ہو جو کہ آپ صلی اللہ علیہ وسلم کی اذیت کا سبب ہے۔ اس جرم کے بدلہ میں تم سزا کے مستحق ہو مگر چونکہ تم لوگ مسافر ہو باہر سے آئے ہوئے ہو اور انجانے میں ایسا ہو گیا ہوگا اس لئے معاف کیا جاتا ہے۔ آئندہ ایام مت کرنا۔

★ جس سے اندازہ ہوا کہ مسجد نبوی میں آواز بلند کرنے کو حضرت عمر رضی اللہ عنہ نبی علیہ الصلوٰۃ والسلام کی اذیت کا سبب سمجھتے تھے اور وہ اس وجہ سے ہے کہ آپ صلی اللہ علیہ وسلم کو حضرت عمر رضی اللہ عنہ حیات اور زندہ سمجھتے تھے مردہ لاش نہیں سمجھتے تھے۔

## خلیفہ ثالث حضرت عثمان رضی اللہ عنہ کا عقیدہ

### حیاة النبی صلی اللہ علیہ وسلم

حضرت عثمان رضی اللہ عنہ کا جب باغیوں نے محاصرہ کر لیا تھا تو بعض صحابہ کرام نے آپ کو مشورہ دیا کہ بہتر ہے آپ شام تشریف لے جائیں وہاں کی افواج زیادہ مضبوط ہیں، آپ کی پوری حفاظت کرے گی تو حضرت عثمان رضی اللہ عنہ نے جواب دیا میں اس کو جائز نہیں سمجھتا کہ دارالجہڑہ کو ترک کر دوں اور رسول اللہ صلی اللہ علیہ وسلم کی ہمسائیگی کو تجویز دوں، جذب القلوب، ص ۲۰۰

جس کا مطلب یہ ہوا کہ حضرت عثمان رضی اللہ عنہ نبی علیہ السلام کو زندہ سمجھتے تھے اور آپ کی ہمسائیگی سے جدا ہونا نہیں چاہتے آپ سے جدا ہونے کو ناجائز اور عار سمجھتے تھے، اگر نعوذ باللہ آپ مردہ لاش ہونے کا عقیدہ ہوتا تو ہمسائیگی کا تصور کیسے ہوتا۔

## خلیفہ رانع حضرت علی رضی اللہ عنہ کا عقیدہ

### حیاتِ النبی صلی اللہ علیہ وسلم:

حضرت علی رضی اللہ عنہ روایت کرتے ہیں:

هَنْ زَارَ قَبْرَ رَسُولِ اللَّهِ عَلَيْهِ وَسَلَّمَ كَانَ فِي جَوَارِ

رَسُولِ اللَّهِ عَلَيْهِ وَسَلَّمَ

ترجمہ: جو شخص رسول اللہ صلی اللہ علیہ وسلم کے روضہ اطہر کی زیارت کریگا وہ اس وقت نبی علیہ السلام کا ہمسایہ اور جوار میں ہو گا۔

حضرت علی رضی اللہ عنہ سے دوسری روایت ہے کہ ایک دیہاتی حضور صلی اللہ علیہ وسلم کے روضہ اطہر کے پیاس حاضر ہوا اور عرض کیا یا رسول اللہ! آپ نے جو پروردگار سے سنا، ہم نے آپ سے سنا اور جو کچھ آپ نے اللہ کی جانب سے یاد کیا ہم نے آپ سے یاد کیا، آپ پر جو آیات نازل ہوئیں ان میں یہ آیت شریفہ بھی ہے:

وَلَوْ أَنَّهُمْ إِذْ ظَلَمُوا أَنفُسَهُمْ جَاوَوْكَ فَاسْتَغْفِرُوا اللَّهَ

وَاسْتَغْفِرْ لَهُمُ الرَّسُولُ لَهُجَدُوا اللَّهَ تَوَأَبَا رَحِيمًا ۝

(سورہ نساء)

ترجمہ: جب ان لوگوں نے اپنے آپ پر (نافرمانیوں کے ساتھ) ظلم کیا تو اگر یہ لوگ آپ کے پاس آتے اور اللہ تعالیٰ نے مغفرت چاہتے اور آپ بھی ان کے لئے بخش مانگتے تو یہ لوگ اللہ تعالیٰ کو توبہ قبول کرنے والا اور رحم کرنے والا پاتے۔“

اس پر روضہ اطہر کے اندر سے آواز آئی، اللہ تعالیٰ نے تجھے بخش دیا  
ہے، جذب القلوب، ص ۱۹۶

ان روایات سے معلوم ہوا کہ خلفائے راشدین اور دوسرے عام صحابہ کرام بھی حیاة النبی صلی اللہ علیہ وسلم کے قاتل تھے، چنانچہ مذکورہ آخری روایت میں ایک دیہاتی صحابی رضی اللہ عنہ نے حیاة النبی صلی اللہ علیہ وسلم کے عقیدے سے آپ کو خطاب کیا اور آپ کے ذریعہ گناہ بخشش کرانے کی کوشش کی، اندر سے آواز آئی کہ اللہ نے آپ کو بخش دیا ہے۔ جیسا کہ حضرت ابو بکر رضی اللہ عنہ کے جنازہ کو حجرہ شریف میں دفن کرنے کیلئے اندر سے آواز آئی کہ آپ نے فرمایا کہ ابو بکر میرا حبیب ہے اس کو اپنے حبیب، میرے پاس ہی دفن کرو۔

اس کے علاوہ یہ بھی ملحوظ رہے کہ نبی کریم صلی اللہ علیہ وسلم کے انتقال کے بعد آپ پر باقاعدہ نماز جنازہ جیسے عام مسلمانوں کے لئے پڑھنے کا حکم ہے نہیں پڑھی گئی بلکہ صحابہ کرام کی ایک ایک جماعت اندر جاتی صلوٰۃ وسلام اور دعائے رحمت کر کے واپس آ جاتی کیونکہ صحابہ کرام رضی اللہ عنہم سمجھتے تھے کہ بعد الدفن آپ زندہ ہیں، آپ مردہ نہیں ہیں تو زندہ کی نماز جنازہ کیسے پڑھی جائے اور کون پڑھتا۔

**حضرت ام المؤمنین عائشہ رضی اللہ عنہا کا عقیدہ**

**حیاة النبی صلی اللہ علیہ وسلم**

اخراج احمد برقم (۲۵۵۳۶) والحاکم فی المستدرک (۲۱/۳) وصحیحه علی شرطہما و

وافقه الذهبي. وقال الهيثمي في المجمع" (٥٧/٨)

### رجال احمد رجال الصحيح

عَنْ عَائِشَةَ رَضِيَ اللَّهُ عَنْهَا قَالَتْ كُنْتُ أَدْخُلُ بَيْتَنِي  
الَّذِي دُفِنَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَإِنِّي  
أَضَعُ ثَوْبِي، وَأَقُولُ إِنَّمَا هُوَ زَوْجِي وَآبِي، فَلَمَّا دُفِنَ  
عُمَرٌ مَعَهُمْ فَوَاللَّهِ مَا دَخَلْتُ إِلَّا آنَا مَشْدُودَةُ عَلَيَّ ثِيَابِي  
حَيَاءً مِنْ عُمَرَ. (رواہ احمد کذا فی المشکوۃ)

ترجمہ: حضرت عائشہ رضی اللہ عنہا فرماتی ہیں کہ میں اپنے جگہ میں  
جبکہ رسول اللہ صلی اللہ علیہ وسلم مدفون ہیں، کھلی چادروں  
میں داخل ہو جایا کرتی تھی، مجھے یہ خیال ہوتا تھا کہ اس جگہ  
میں تو ایک میرے شوہر دوسرے میرے باپ ہیں، پرده کا  
اہتمام نہیں کرتی تھی، لیکن جب حضرت عمر رضی اللہ عنہ کو اس  
میں دفن کیا گیا قسم خدا اس کے بعد سے میں کپڑے کو اچھی  
طرح کس کر باندھ کر پرده کر کے اندر جاتی ہوں کیونکہ  
حضرت عمر رضی اللہ عنہ سے حیاء آتی ہے۔ جس کا مطلب یہ  
ہوا کہ حضرت عائشہ رضی اللہ عنہا نبی علیہ الصلوٰۃ والسلام کے  
انتقال کے بعد پھر حضرت ابو بکر رضی اللہ عنہ کے انتقال کے  
بعد جب جگہ میں جاتی تو ان کو زندہ سمجھتے ہوئے بھی ان  
سے حیا نہیں کرتی تھی کیونکہ ایک تو آپ کے زوج اور شوہر  
ہیں دوسرے آپ کے والد ہیں، لیکن حضرت عمر رضی اللہ عنہ

کو دفاتر کے بعد آپ پرده کے اہتمام کئے بغیر جمراه میں نہیں جاتی، پرده میں کپڑے باندھ کر اندر جاتی تھی کیونکہ وہ سمجھتی ہیں کہ عمر بھی زندہ ہیں۔ اگر بدون پردے کے جائے تو یہ بے حیائی کی بات ہے کہ عائشہؓ دنیوی زندگی میں تو حیاء اور پرده کرتی تھی، اور انتقال کے بعد حیاء کرنا اور پرده کرنا چھوڑ دی ہے۔

دیکھئے اس میں حضرت عائشہ رضی اللہ عنہا تو صرف حیاة النبی صلی اللہ علیہ وسلم کو نہیں مان رہی بلکہ حیات ابو بکرؓ اور حیات عمرؓ کو بھی مان رہی ہیں، جس وجہ سے ان سے پردو کرتی تھی۔

حضرت عبد اللہ بن عمر مکثہ میں فی الحدیث صحابہ میں سے ہیں اور فقہائے صہابہ میں سے بھی وہ سفر سے جب بھی واپس ہوتے مسجد نبوی صلی اللہ علیہ وسلم میں باکر نماز پڑھتے پھر روضۃ الطہر کے پاس آ کر درود و سلام پڑھتے اور ان کے الفاظ یہ ہوتے تھے السلام علیک یا رسول اللہ پھر حضرت ابو بکر صدیق رضی اللہ عنہ پرسام پڑھتے السلام علیک یا ابوبکر رضی اللہ عنہ پھر حضرت عمر رضی اللہ عنہ کی قبر پر آتے اور سلام کرتے السلام علیک یا اباد مصنف ابن ابی شبیہ، ص ۱۳۸، ج ۲، موطا امام محمد، ص ۳۹۲۔

حضرت نافع فرماتے ہیں کہ میں نے عبد اللہ بن عمر رضی اللہ عنہ کو سو دفعہ سے زیادہ مرتبہ دیکھا ہے کہ جب سفر سے واپس ہوتے تو نماز پڑھ کر پھر روضۃ الطہر میں سلام کیلئے کھڑے ہو جاتے اور السلام علیک یا رسول اللہ کہہ کر سلام پڑھتے، مقام حیات، ص ۱۹۳۔

حضرت بلال رضی اللہ عنہ اجلہ صاحبہ میں سے ہیں، ان سے روایت ہے کہ جب حضرت عمر رضی اللہ عنہ کے زمانہ میں قحط پڑا تو میں نے روضہ اطہر کے سامنے حاضر ہو کر یوں عرض کی

یا رسول اللہ استسق لامتک فانهم قد هلکوا۔

(فتح الباری)

یا رسول اللہ یا رسول اللہ! اللہ تعالیٰ سے اپنی امت کے لئے بارش کی درخواست فرمائیں آپ کی امت قحط سے ہلاک ہو رہی ہے۔

یہ کہہ کر بلال رضی اللہ عنہ چلے گئے مگر سید الانبیاء صلی اللہ علیہ وسلم نے بلال بن حارث کو خواب کے ذریعہ بتا دیا کہ اے بلال عمر سے میرا سلام کہہ دو اور یہ بھی کہہ دو کہ ان شاء اللہ بارش ہو جائے گی پھر جلد ہی بارش شروع ہو گئی۔

اس روایت سے معلوم ہوا کہ حضرت بلال رضی اللہ عنہ بھی حیاة النبی صلی اللہ علیہ وسلم کے عقیدہ رکھتے تھے۔

ان سب روایات سے خلاف راشدین اور دیگر صحابہ کرام رضی اللہ عنہم کے عقیدہ حیاة النبی صلی اللہ علیہ وسلم کا علم ہوا اس سے قبل آیت قرآنی اور متعدد صحیح حدیثوں سے حیات النبی پر استدلال کیا گیا ہے۔ جس کا نتیجہ یہ نکتا ہے کہ حیاة النبی صلی اللہ علیہ وسلم کا مسئلہ سنت اور آثار صحابہ کی رو سے بھی متفق ہے۔ اس میں کسی کا اختلاف نہیں ہے، صحابہ کرام اور تابعین عظام کا مسلک بھی یہی ہے، "اختلاف کرنے والے سنت رسول اور عقیدہ متواترہ کے خلاف کرتے ہیں۔" نبی علیہ الصلوٰۃ والسلام نے فرمایا میری امت تہتر فرقوں میں بٹ جائیں گی،

ان میں سے صرف ایک جماعت جنت میں جائے گی، باقی سب جہنم میں، صحابہ کرام نے عرض کیا! یا رسول اللہ جنت میں جانے والی کوئی جماعت ہو گی آپ نے فرمایا:

”جس دین اور راہ پر میں ہوں اور میرے اصحاب کرام ہوں گے وہ جماعت جنت میں جائے گی۔ باقی سب جہنم میں۔“

اب مسئلہ حیاة النبی صلی اللہ علیہ وسلم کے بارے میں رسول اللہ کی سنت و حدیث کو آپ نے پڑھ لیا ہے اور خلفاء راشدین اور دوسرے صحابہ کرام کا نظریہ و عقیدہ بھی دیکھ لیا ہے کہ سب کے سب حیاة النبی صلی اللہ علیہ وسلم کے عقیدے والے تھے، کوئی ایک ان میں سے حیاة النبی صلی اللہ علیہ وسلم سے منحرف نہ تھے۔

### فقہاء کرام کا عقیدہ حیاة النبی صلی اللہ علیہ وسلم

امام ابوحنیفہ تابعی ہیں، آپ نے کم از کم چار صحابہ کرام اور زیادہ سے زیادہ دس صحابہ کرام رضوان اللہ تعالیٰ علیہم کو دیکھا ہے، آپ فقہاء اربعہ میں سے افقہ الناس فی الارغب اور امام اعظم کے لقب کے ساتھ دنیا کے لوگوں میں مشہور ہیں:

ان کے مسلک کے ترجمان امام طحاوی فرماتے ہیں:

يَنْبَغِي لِمَنْ قَصَدَ زِيَارَةَ النَّبِيِّ صَلَّى اللَّهُ عَلَيْهِ وَسَلَّمَ أَنْ يَكُثُرَ الصَّلُوةُ عَلَيْهِ فَإِنَّهُ يَسْمَعُهَا وَتُبْلَغُ إِلَيْهِ.

طحاوی شریف (ص ۳۰۵)

ترجمہ: جو شخص حضور صلی اللہ علیہ وسلم کی زیارت کا قصد ہے اور اس کے کرے اسے چاہے کہ کثرت سے درود شریف عرض کرے

کیونکہ آپ خود درود شریف کو سنتے ہیں جب زیارت کرنے والے درود و سلام پڑھتے ہیں اور دور سے پڑھتے ہیں تو آپ تک درود شریف کو پہنچایا جاتا ہے۔

فقہ حنفی کی ابتدائی کتاب نور الایضاح میں ہے:

وَلَمَّا هُوَ مُقْرَرٌ عِنْدَ الْمُحَقِّقِينَ أَنَّهُ صَلَّى اللَّهُ عَلَيْهِ وَسَلَّمَ حَيٌّ يُرْزَقُ مُتَمَتَّعٌ بِجَمِيعِ الْمَلَائِكَةِ وَالْعِبَادَاتِ غَيْرَ أَنَّهُ حُجَّبٌ عَنْ أَبْصَارِ الْقَاصِرِينَ عَنْ شَرَائِفِ الْمَقَامَاتِ  
(ص ۱۷۷)

محققین حنفیہ کے نزدیک یہ بات طے شده ہے کہ آنحضرت صلی اللہ علیہ وسلم قبر میں زندہ ہیں، آپ کو رزق دیا جاتا ہے اور عبادات سے آپ لذت بھی اٹھاتے ہیں، ہاں اتنی بات ہے کہ وہ تمام ان لوگوں کی نگاہوں سے پرداہ میں ہیں، جو ان کے مقامات تک پہنچنے سے قاصر ہیں۔

علامہ ابن عابدین الشامي فرماتے ہیں:

أَنَّ الْأَنْبِيَاءَ أَحْيَاءٌ فِي قُبُورِهِمْ كَمَا وَرَدَ فِي الْحَدِيثِ

رسائل ابن عابدین، حصہ ۲۰۳

حضرات انبیاء علیہم الصلوٰۃ والسلام اپنی قبروں میں زندہ ہیں جیسا کہ حدیث شریف میں آیا ہے۔

مذکورہ بالانقول سے واضح ہوا کہ فقه حنفی میں کہ نزدیک حیاۃ النبی صلی اللہ علیہ وسلم اور حیاۃ الانبیاء علیہم الصلوٰۃ والسلام ثابت ہے۔

فقہاء شافعی کے نزدیک حیات انبیاء علیہم الصلوٰۃ والسلام کا عقیدہ:

طبقات الشافعیہ میں ہے:

وَعِنْدَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى يَحْسُنْ  
وَيَعْلَمُ وَيُعَرِّضُ عَلَيْهِ أَعْمَالَ الْأُمَّةِ وَيُبَلِّغُ الصَّلَاةَ  
وَالسَّلَامُ عَلَيْهِ  
(ص ۲۸۲)

ہمارے فقہائے شافعیہ کے نزدیک آنحضرت صلی اللہ علیہ وسلم زندہ ہیں، آپ میں حس اور علم سب چیزیں موجود ہیں۔ آپ صلی اللہ علیہ وسلم کے پاس امت کے اعمال پیش ہوتے ہیں، اور صلوٰۃ و سلام دور سے پڑھنے کا آپ کو پہنچایا جاتا ہے، جبکہ قریب سے پڑھنے والوں سے آپ خود سنتے ہیں۔ (مقام حیات، ص ۱۹۸)

فقہائے حنابلہ کے نزدیک حیات انبیاء کا عقیدہ

قَالَ ابْنُ عَقِيلٍ مِنْ الْحَنَابِلَةِ هُوَ صَلَّى اللَّهُ عَلَيْهِ وَسَلَّمَ  
حَتَّى فِي قَبْرِهِ يُصَلِّي الْخَ

(الروضۃ، ص ۱۲، بحوالہ مقام حیات، ۱۹۹)

حضرت ابن عقیل حنبلی فرماتے ہیں کہ آنحضرت صلی اللہ علیہ وسلم قبر میں زندہ ہیں اور نماز بھی پڑھتے ہیں۔ ان مذکورہ بالا نقول و روایات سے واضح ہوا کہ ائمہ اربعہ کے نزدیک حیات النبی بلکہ حیات الانبیاء علیہم السلام سے ثابت ہے۔

## حیاة النبیؐ کے بارے میں محدثین کرام کے اقوال

قارئین اب محدثین کرام کے کچھ اور حوالے بھی ملاحظہ فرمائیں:

(۱) حافظ ابن حجر عسقلانیؓ فرماتے ہیں:

إِنَّ حَيَاةَ صَلَّى اللَّهُ عَلَيْهِ وَسَلَّمَ فِي الْقَبْرِ لَا يَعْقِبُهَا  
مَوْتٌ بَلْ يَسْتَمِرُ حَيَاةُ لِأَنَّ الْأَنْبِيَاءَ أَحْيَاءٌ فِي  
فَتْح الباری (ص ۲۳-۲۴) قبورِہم۔

ترجمہ: آنحضرت صلی اللہ علیہ وسلم کی قبر میں زندگی ایسی ہے جس پر  
کبھی موت طاری نہ ہوگی۔ بلکہ آپ ہمیشہ زندہ رہیں گے  
کیونکہ انبیاء علیہم السلام اپنی قبروں میں زندہ ہوتے ہیں۔

(۲) حافظ علامہ بدر الدین عینیؓ فرماتے ہیں:

وَ إِنَّ الْأَنْبِيَاءَ عَلَيْهِمُ السَّلَامُ فَإِنَّهُمْ لَا يَمُوتُونَ فِي  
قُبُورِهِمْ بَلْ هُمْ أَحْيَاءٌ۔ عمدۃ القاری، ص ۲۰۰، ج ۷

ترجمہ: انبیاء علیہم السلام اپنی قبروں میں زندہ ہیں، ان پر موت نہیں  
آئے گی، وہ ہمیشہ ہمیشہ زندہ ہی رہیں گے۔

(۳) امام تیہنیؓ فرماتے ہیں:

إِنَّ جَلَّ ثَنَاءً رَدَّ إِلَى الْأَنْبِيَاءِ أَرْوَاحَهُمْ فَهُمْ أَحْيَاءٌ عِنْدَ  
رَبِّهِمْ كَالشَّهَدَاءِ۔ حیاة الانبیاء، ص ۱۳

ترجمہ: بے شک بڑے ہوں اللہ کی تعریف، اس نے انبیاء علیہم  
السلام کو ان کی روحلیں قبر میں لوٹا دیں، لہذا وہ اپنی قبروں  
میں زندہ ہیں، جیسے کے شہداء اپنی قبروں میں زندہ ہیں۔

(۳) ملا علی قاری علیہ الرحمۃ فرماتے ہیں:

الْمُعْتَقِدُ الْمُعْتَمِدُ أَنَّهُ مَلِكُ الْأَرْضِ فِي قَبْرِهِ حَتَّىٰ كَسَائِرِ  
الْأَنْبِيَاءِ فِي قُبُوْرِهِمْ وَهُمْ أَحْيَاءٌ عِنْدَ رَبِّهِمْ وَالْأَرْوَاحُ  
لَهَا تَعْلِقاً بِالْعَالَمِ الْعُلُوِّيِّ وَالسُّفْلَىٰ كَمَا كَانُوا فِي حَالِ  
الْأُنْيَوِيِّ فَهُمْ بِخُسْبِ الْقَلْبِ عَرْشِيُّونَ وَبِاعْتِبَارِ  
الْقَالِبِ فَرِشِيُّونَ۔

ص ۱۸، شرح شفاء

ترجمہ: حیات الانبیاء کے بارے میں قابل اعتماد عقیدہ یہ ہے کہ  
آنحضرت صلی اللہ علیہ وسلم اپنی قبروں میں زندہ ہیں جس  
طرح کہ دیگر انبیاء علیہم السلام اپنی قبروں میں زندہ ہیں۔  
اپنے رب سے بھی ان کا تعلق ہے، ان کی ارواح کو عالم  
علوی اور عالم سفلی دونوں سے تعلق اور ربط ہوتا ہے جیسے کہ وہ  
دنیا میں تھے، سودہ قلب کے اعتبار سے تو عرش یعنی عرش کے  
رہنے والے ہیں مگر قلب اور جسم کے لحاظ سے فرشی یعنی  
قبروں میں رہنے والے ہیں۔

(۵) شیخ عبدالحق محدث دہلویؒ اس مسئلہ، حیات انبیاء کو اتفاقی اور اجتماعی  
قرار دیتے ہوئے فرماتے ہیں:

بدائکہ حیات انبیاء علیہم الصلوٰۃ والسلام متفق علیہ ست میان  
علمائے ملت و یعنی کس را خلاف نیست دران کہ آں کامل تر و  
قوی ترازو وجود شہداء و مقاتلين فی سبیل اللہ ست کہ ان  
معنوی اخروی ست عند اللہ و حیات انبیاء علیہم الصلوٰۃ والسلام

حیات حسی دنیاوی ست و احادیث و آثار دراں واقع شدہ،  
ام، ص ۲۳۷، مدارج العروۃ۔

اپنی طرح سمجھ لینا چاہئے کہ انبیاء علیہم الصلوٰۃ والسلام کی  
حیات اتفاقی مسئلہ ہے، اس میں علماء میں سے کسی شخص کو  
اختلاف نہیں ہے۔ اس لئے کہ ان کی زندگی شہداء کرام اور  
اللہ کی رہا میں شہید ہونے والوں سے کامل تر اور قوی تر ہے  
کیونکہ ان کی حیات روحانی و اخروی ہے اور انبیاء کی حیات  
حسی و جسمانی و دنیوی کی سی ہے نہ کہ صرف روحانی۔ یہ  
بات آثار و احادیث ثابت شدہ ہے، اس میں کسی کا اختلاف  
نہیں ہے۔

# عفی و حیثت النبی ﷺ

## اور اکابر علمائے دیوبند

اپریشن کردہ حالہ جات سے

انی بات واضح ہو گئی ہے کہ جبکہ اہل السنۃ والجماعۃ کا عقیدہ و نظریہ پھر چلا آ رہا ہے کہ آنحضرت صَلَّی اللہُ عَلَیْہِ وَاٰلَہٖ وَسَلَّمَ کے جسدِ الہب کو تبریز لیف میں بتعلقِ روح اتنی حیات مزدوجہ حاصل ہے جس سے آپ روضۃ الہب کے قریب سے پیش کیا جانے والا اصلوۃ وسلام من لیں، اب مناسب معلوم ہوتا ہے کہ اسٹل میں اکابر علماء دیوبند کی رائے بھی پیش کر دی جائے اس لئے کہ اس آخری دور میں کتاب و سنت اور جبکہ اہل السنۃ والجماعۃ کی ترجمانی ان حضرات سے بہتر اور کسی نے نہیں کی ان حضرات کی ساری عمر میں کتاب و سنت کی خدمت اور عقائد اہل السنۃ والجماعۃ کی تربیح و ارشاد میں مرفہ ہوئیں یہ حضرات ہمیشہ کتاب و سنت سے سمجھیں آنے والے متعاذ اہل السنۃ والجماعۃ پر سختی سے کاریند ہیں اور در دریں کو بھی ہمیشہ انہی کی طرف دعوت دی اس سلسلہ میں ان حضرات کو سخت مخالفتوں، گفیری فتوذیں اور ”گستاخ رسول“ جیسے سنگین اتهامات و افتراءات کا بھی سامنا کرنا پڑا لیکن یہ حضرات کسی کم کی بھی مخالفت یا الزام تراشی سے بچنے کے لئے اہل السنۃ والجماعۃ کے سلکِ اعتدال سے رتی بھرا در حرمہ اور بونے کے لئے تیار رہتے انہوں نے تمام مخالفانہ کار دایوں کے باوجود ہمیشہ دہی بات کہی جسے انہوں نے کتاب و سنت اور جبکہ اہل السنۃ والجماعۃ کے عقائد کی روشنی میں حق سمجھا اور پھر بات ان حضرات کے لئے طرہ امتیاز تھی۔

ذیرِ بحث میں حضرات علماء دیوبند قدس اللہ اسلامہم کی عبارات بہت واضح ہیں —  
— انہوں نے حسب عادت دہی بات تکمیلی ہے جو کتاب و سنت سے سمجھیں آتی ہے اور جسے جبکہ اہل السنۃ والجماعۃ نے اپنایا ہے۔

(۶) محدث مولانا احمد علی سہار پوریؒ حاشیہ بخاری میں لکھتے ہیں:

وَالْأَخْسَنُ أَنْ يُقَالُ إِنَّهُ حَيَاةٌ صَلَى اللَّهُ عَلَيْهِ وَسَلَّمَ لَا  
يَعْقِبُهَا مَوْتٌ بَلْ يَسْتَمِرُ حَيَاً وَالْأَنْبِيَاءُ أَحْيَاءٌ فِي  
حاشیہ بخاری، ص ۷۵۱، ج ۱  
قُبُورِہمُ -

ترجمہ: سب سے بہتر بات یہ ہے کہ بعد وفات، آنحضرت صلی اللہ علیہ وسلم کی حیات ایسی ہے کہ اس کے بعد موت طاری نہ ہوگی بلکہ آپ کو قبر کی حیات دائی و مستمرہ حاصل ہے۔ ہمیشہ ہمیشہ کیلئے زندہ ہیں اور زندہ رہیں گے۔ جیسا کہ تمام انبیاء علیہم الصلوٰۃ والسلام اپنی قبروں پر زندہ ہیں۔

(۷) محدث احمد علی سہار پوریؒ کے اجل شاگرد تجھے الاسلام مولانا محمد قاسم نانو توی رحمۃ اللہ علیہ کا عقیدہ حیاۃ النبی صلی اللہ علیہ وسلم فرماتے ہیں:

انبیاء علیہم الصلوٰۃ والسلام کو اپنے اجسام دنیاوی کے اعتبار سے زندہ سمجھتا ہوں۔  
(قصائد قاسمیہ، ص ۳)

ماہنامہ دارالعلوم دیوبند شائع شدہ ۱۹۵۷ء میں لکھا ہے کہ ”حضرت مولانا محمد قاسم نانو توی رحمۃ اللہ علیہ نے آپ صلی اللہ علیہ وسلم کو خطوت گزیں سے تعبیر کیا ہے اور آپ صلی اللہ علیہ وسلم کی حیات جسمانی کو عوام و خواص کا اجماعی عقیدہ قرار دیتے ہوئے ایک گراں قدر کتاب ”آب حیات“ تھنیف

فرمائی ہے۔ مقام حضرت ہے کہ آج بعض اہل علم حیات النبی صلی اللہ علیہ وسلم کے منکر ہیں جبکہ آپ صلی اللہ علیہ وسلم اس وجود پاک کے ساتھ زندہ تشریف فرمائیں جس طرح دنیا میں تشریف فرماتھے، ماہنامہ دارالعلوم دیوبند، نومبر ۱۹۵۷ء

(۸) فقیہ محدث مولانا رشید احمد گنگوہی رحمۃ اللہ علیہ حیات النبی کے بارے میں فرماتے ہیں:

”قبر کے پاس انبیاء علیہم الصلوٰۃ والسلام کے سامع میں کسی کا اختلاف نہیں۔ فتاویٰ رشیدیہ، ص ۱۰۰، ج ۱۔ یعنی آپ صلی اللہ علیہ وسلم بلکہ تمام انبیاء علیہم السلام زندہ ہیں، وہ متنتے بھی ہیں۔ اور فرماتے ہیں:

جن الفاظ میں شبہ ہو، وہم ہو کہ ان سے حضور صلی اللہ علیہ وسلم کی شان میں بے ادبی ہے وہ باعث ایذا جناب رسالت مآب صلی اللہ علیہ وسلم ہیں، اور آخر میں فرمایا بس ان کلمات کے کفر کہنے والے کوختی سے منع کرنا چاہئے اگر قدرت ہو، اگر بازنہ آوے قتل کرنا چاہئے کہ موزی و گتاخ شان جناب کبریٰ تعالیٰ شانہ اور اس کے رسول امین صلی اللہ علیہ وسلم کا ہے۔

ان سب باتوں سے واضح ہے کہ یہ حضرات اکابر محدثین و فقہاء حیات النبی صلی اللہ علیہ وسلم کا عقیدہ رکھتے تھے اور دوسروں کو اس کی تاکید فرماتے تھے۔ اس کے خلاف عقیدہ رکھنے سے روکتے اور منع کرتے تھے۔

حضرت گنگوہی ہدایۃ الشیعہ میں فرماتے ہیں۔ آپ صلی اللہ علیہ وسلم قبر میں زندہ ہیں، ان کو وہاں پر رزق دیا جاتا ہے، ص ۳۶۔

(۹) مولانا خلیل احمد سہار پوریؒ فرماتے ہیں:

إِنَّ النَّبِيًّا صَلَّى اللَّهُ عَلَيْهِ وَسَلَّمَ حَيٌّ فِي قَبْرِهِ كَمَا أَنَّ  
الْأَنْبِيَاءَ أَحْيَاهُ فِي قُبُوْرِهِمْ۔ (بِذَلِكَ الْجُهُودُ، ص ۷۷، ج ۱۱)

ترجمہ: بے شک نبی پاک ﷺ اپنی قبر میں زندہ ہیں، جیسا کہ  
دوسرے انبیاء علیہم الصلوٰۃ والسلام بلا کسی شک و شبہ کے اپنی  
قبروں میں زندہ ہیں۔

(۱۰) فقیہہ محدث مولانا خلیل احمد سہار پوریؒ المہند علی المفتض میں  
اس مسئلہ حیات النبی صلی اللہ علیہ وسلم کو بھی صاف کر دیا ہے۔ تحریر فرماتے ہیں:

عِنْدَنَا وَعِنْدَ مَشَايِخِنَا حَيَاةُ حَضُورِ الرِّسَالَةِ صَلَّى اللَّهُ  
عَلَيْهِ وَسَلَّمَ دُنْيَوَيْةً مِنْ غَيْرِ تَكْلِيفٍ وَهِيَ مُخْتَصَةٌ بِهِ  
صَلَّى اللَّهُ عَلَيْهِ وَسَلَّمَ وَبِجَمِيعِ الْأَنْبِيَاءِ صَلَوَاتُ اللَّهِ  
عَلَيْهِمْ وَأَشْهَدَآءِ لَا بَرُزَاجِيَّةٌ كَمَا هُوَ لِسَائِرِ الْمُؤْمِنِينَ  
بَلْ لِجَمِيعِ النَّاسِ نَصٌّ عَلَيْهِ الْعَلَمَةُ السُّيوُطِيُّ فِي  
رِسَالَةِ ابْنِ الْأَذْكَيَّ لِحَيَاةِ الْأَنْبِيَاءِ“ حَيْثُ قَالَ، قَالَ  
شَيْخُ تَقْوَى الدِّينِ السُّبْكِيُّ حَيَاةُ الْأَنْبِيَاءِ وَالشَّهَدَاءُ  
فِي الْقَبْرِ كَحَيْوَتِهِمْ فِي الدُّنْيَا وَيَشْهُدُهُ صَلَوَةُ مُوسَى  
عَلَيْهِ السَّلَامُ فِي قَبْرِهِ فَإِنَّ الصَّلَاةَ تَسْتَدِعُنِي جَسَداً  
حَيَا إِلَى اِخْرِ ما قَالَ فَبَثَتْ لِهَذَا أَنَّ حَيَاَتَهُ دُنْيَوَيْةً  
بَرُزَاجِيَّةً لِكُونِهَا فِي عَالَمِ الْبَرُزَاجِ -

(ص ۱۲-۱۳، المہند علی المفتض)

ترجمہ: ہمارے اور ہمارے تمام مشائخ کے نزدیک آنحضرت صلی اللہ علیہ وسلم اپنی قبر میں زندہ ہیں اور آپ کی حیات، حیات دنیوی کی سی ہے، بلا مکلف ہونے کے اور یہ حیات مخصوص ہے آنحضرت صلی اللہ علیہ وسلم اور تمام انبیاء علیہم السلام اور شہداء کے ساتھ یہ حیات خالص بروزخی حیات نہیں ہے جو کہ تمام ایمانداروں کو حاصل ہے، بلکہ سب انسانوں کو۔ چنانچہ علامہ سیوطی نے اپنے رسالہ ”انباه الا ذکیاء بحیوة الانبیاء“ میں بتیرتع لکھا ہے کہ تمام انبیاء علیہم الصلوٰۃ والسلام اور شہداء کی حیات قبر میں ایسی ہے جیسی دنیا کی تھی اور حضرت موسیٰ علیہ الصلوٰۃ والسلام کا اپنی قبر میں نماز پڑھنا اور نبی علیہ الصلوٰۃ والسلام کا ہم کو خبر دینا اس کی دلیل ہے، کیونکہ نماز کی ہیئت کذائیہ زندہ جسم کو چاہئی ہے۔

بس اس سے ثابت ہوا کہ آپ صلی اللہ علیہ وسلم کی حیات دنیا کی حیات جیسی ہے اور دونوں میں فرق یہ ہے دنیوی حیات میں تکلیف ابلاغ رسالت و دین کے ساتھ مامور تھے اور بروزخ میں تکلیف ابلاغ رسالت و دین کی ذمہ داری آپ پر نہیں ہے بلکہ آپ کے بعد آنے والے علماء پر ہے، اور اس کو حیات بروزخی اس لئے کہا جاتا ہے کہ عالم بروزخ میں ہے۔

حضرت مولانا خلیل احمد سہارنپوری رحمۃ اللہ علیہ نے اپنی کتاب المہند  
علی المفند ۳۶ سولات کے جواب میں لکھا ہے اور اس میں اکابر علمائے دیوبند کی  
توثیق اور دستخط موجود ہیں اور اس میں یہ بھی لکھا ہے کہ حیات انبیاء تمام ائمہ اہل  
السنّت والجماعت کا اجماع ہے۔ المہند علی المفند، ص ۲۷-۲۸-۲۹۔

(۱۱) شیخ الاسلام مولانا شبیر احمد عثمانی رحمۃ اللہ علیہ فرماتے ہیں:

وَدَلَّتِ النُّصُوصُ الصَّحِيْحَةُ عَلَى حَيَاةِ الْأَنْبِيَاءِ۔

فتح الہم، ص ۳۲۵، ج ۱

نصوص صریحہ صحیحہ اسکی بات پر دال ہیں کہ حضرات انبیاء علیہم  
الصلوٰۃ والسلام اپنی قبروں میں زندہ ہیں۔

(۱۲) حضرت علامہ محمد انور شاہ رحمۃ اللہ علیہ کا عقیدہ حیاة النبی بھی  
عقیدہ الاسلام کے حوالے سے گزرا ہے۔

(۱۳) حکیم الامت حضرت مولانا اشرف علی تھانوی رحمۃ اللہ علیہ

فرماتے ہیں:

آنحضرت ماصلی اللہ علیہ وسلم بعض حدیث زندہ ہیں۔ التکفیر، ص ۳۳۶۔

(۱۴) حضرت شیخ الہند انوار محمود شرح ابو داؤد میں فرماتے ہیں:

أَنَّهُمْ إِتَّفَقُوا عَلَى حَيَاةِ صَلَّى اللَّهُ عَلَيْهِ وَسَلَّمَ بَلْ حَيَاةً  
الْأَنْبِيَاءِ عَلَيْهِمُ الصَّلوٰۃُ وَالسَّلَامُ مُتَفْقٌ عَلَيْهِ لَا خِلَاقٌ

لَا خَدِیْدٌ فِیْهِ،  
ص ۲۱۰، ج ۱

عرض یہ کہ تمام محدثین و فقہاء اس پر متفق ہیں کہ آنحضرت صلی اللہ علیہ وسلم اپنی قبر میں زندہ ہیں بلکہ تمام انبیاء علیہم السلام کی حیات پر سب کا اتفاق ہے، اس میں کسی ایک محدث و فقیہ کا اختلاف نہیں ہے۔ جس سے واضح ہوا کہ مسئلہ حیات النبی صلی اللہ علیہ وسلم ائمہ اہل السنۃ والجماعۃ کے نزدیک متفق علیہ اور مجمع علیہ ہے، اس میں کسی اہل علم اور اہل تقویٰ کا اختلاف نہیں، مگر میں نے شروع میں عرض کیا تھا کہ کمزور لوگ اپنی کمزوری کی وجہ سے شکوک میں پڑتے ہیں، علماء ان کے شبہات کو دور فرمادیتے ہیں، اسی طرح کا ایک اختلاف بے ۱۳ھ میں رونما ہوا تھا پھر اس وقت موجود اکابر علمائے دیوبند جمع ہو کر متفقہ اعلان فرمادیا:

**مسئلہ حیات النبی صلی اللہ علیہ وسلم میں اکابر دیوبند کا مسلک کے بارے میں ایک بار پھر متفقہ اعلان** مع دشخutz علمائے کرام۔

”وہ یہ کہ حضرت اقدس نبی کریم صلی اللہ علیہ وسلم اور سب انبیاء کرام علیہم الصلوٰۃ والسلام کے بارے میں اکابر علمائے دیوبند کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جد غسری کے ساتھ عالم بزرخ میں ان کو حیات حاصل ہے۔

اور یہ حیات دنیوی حیات کے ممائی ہے، صرف یہ ہے کہ احکام شرعیہ کے وہ مکلف نہیں ہیں، لیکن وہ قبر میں نماز

پڑھتے ہیں، استلذ اذاؤ اور روضۃ اقدس پر جو درود پڑھا جائے  
بلاؤ اس طہ سنتے ہیں اور دور سے درود و سلام پڑھا جائے اس کو  
بذریعہ فرشتے پہنچایا جاتا ہے، یہی جمہور محدثین و متكلمین و  
فقہاء اہل السنۃ والجماعۃ کا مسلک ہے۔

اور اکابر علماء دیوبند کے مختلف رسائل میں یہ تصریحات موجود ہیں،  
حضرت مولانا محمد قاسم نانوتوی رحمۃ اللہ علیہ کی تو مستقل تصنیف حیات انبیاء علیہم  
الصلوٰۃ والسلام پر، آب حیات“ کے نام سے موجود ہے۔ حضرت گنگوہی رحمۃ اللہ  
کے خلیفہ ارشد مولانا خلیل احمد سہارپوری رحمۃ اللہ علیہ کی تصنیف المہند“ سب اہل  
انصار و بصیرت کیلئے کافی و شافی ہے۔ اب جو اس مسلک کے خلاف دعویٰ  
کرے، اتنی بات تو یقینی ہے کہ ان کا اکابر دیوبند کے مسلک سے کوئی واسطہ نہیں۔

**وَاللَّهُ يَقُولُ الْحَقُّ وَ هُوَ يَهْدِي السَّبِيلُ ۝**

۱۔ محمد یوسف بنوری عفاف اللہ عنہ مدرسہ عربیہ اسلامیہ نیو ٹاؤن، کراچی۔

۲۔ عبدالحق عخفی عنہ مہتمم دارالعلوم حفاظیہ اکوڑہ خٹک، پشاور۔

۳۔ مفتی محمد صادق صاحب، سابق ناظم محکمہ امور مذہبیہ بہاول پور۔

۴۔ محمد رسول خان عفاف اللہ عنہ استاذ حدیث و فنون، جامعہ اشرفیہ، نیلا گنبد، لاہور

۵۔ شمس الحق عفاف اللہ عنہ صدر و فاق الدارس العربیہ، پاستان۔

۶۔ مفتی محمد حسن جامعہ اشرفیہ، مسلم ٹاؤن، لاہور۔

۷۔ ظفر احمد عثمانی عفاف اللہ عنہ، شیخ الحدیث دارالعلوم الاسلامیہ شہزادہ اللہ یار، سندھ

۸۔ بندہ محمد شفیع مفتی و مہتمم دارالعلوم کراچی، مقام حیات، ص ۲۲۲۔

ان نصوص و روایات مذکورہ اور آثار صحابہ و روایات فقیہہ و محدثین کرام کے اقوال و مفتیان کرام کے فتوے کے بعد بھی اگر کسی بندہ کو حیات النبی صلی اللہ علیہ وسلم بلکہ حیات انبیاء پر کسی قسم کا شبہ رہتا ہے تو یہ نہایت ہی بدقتی کی بات ہے ایسے آدمی کو اپنے ایمان و عقیدہ کی اصلاح ضروری ہے، ایک طرف سے تو اہل السنۃ والجماعۃ، خاص کر علمائے دیوبند سے ہونے کا دعویٰ، دوسری طرف ان کے متفقہ اور مجمع علیہ عقیدہ و مسلک سے انحراف، یہ کیا ہے۔ ایسے حضرات سے ہماری گزارش ہے کہ خدارا اپنے اکابر علمائے دیوبند کے مسلک کو اپنا میں، بد عقیدہ اور گمراہی اور بدعت سے توبہ اور رجوع فرمائیں، اللہ غفور الرحيم ہے، ورنہ خطرہ ایمان بلکہ سوئے خاتمہ کا اندیشہ ہے۔ اللہ ہمیں اور سب دینی علماء و خطباء، خواص و عوام کو اس قسم کے فتنوں سے محفوظ فرمائے۔ آمین یارب العالمین صلی اللہ علیہ وسلم تسليماً کثیراً کثیراً۔ عَدَدُ خَلْقِهِ وَزِنَةُ  
عَرْشِهِ وَرِضا نَفْسِهِ وَعَدَدُ كَلِمَاتِهِ

کتبہ بندہ حقیر محمد عبدالسلام چانگامی عفا اللہ عنہ

دارالافتاء جامعۃ العلوم الاسلامیہ بنوری ٹاؤن

کراچی - ۵ / شوال ۱۴۲۱ھ

## شیخ العرب و انجیل حضرت مولانا محمد نوریں کا در حلوی مبلغ فرمائے جوں

تمام المفت والجراءت کا العجایی حقیقتہ ہے کہ حضرات انبیاء کرام طیبین اصلوۃ وسلام وفات کے بعد اپنی قبور میں زندہ ہیں لور نمازوں عبادت میں مشغول ہیں لور حضرات انبیاء کرام طیبین اصلوۃ وسلام کی یہ برزخی حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے اس لئے کہ روحانی اور معنوی حیات تو علمہ مومنین بلکہ ارواح کفار کو بھی حاصل ہے (حیات نبوی صفحہ ۲)

آگے لکھتے ہیں کہ "غرض یہ کہ حضرات انبیاء کرام طیبین السلام کی حیات جسمانی ہے مخفی روشنی نہیں ہے اس لئے کہ مرنے کے بعد روحانی حیات اور مس وادر اک حضرات انبیاء کرام طیبین السلام کے ساتھ مخصوص نہیں بلکہ احوالیت صحیح سے تمام افراد اور احوال بشر کے لئے ثابت ہے (صفحہ ۶)

اس پر چند دلائل ذکر کرنے کے بعد آخر میں تحریر فرماتے ہیں کہ "یہ تمام امور اس امر کی قطعی دلیل ہے کہ حضرات انبیاء کرام طیبین السلام کی حیات جسمانی ہے اور ارواح طیبہ کا اجسام مبارکہ سے تعلق قائم ہے (صفحہ ۱۱)

## شیخ العرب و انجیل حضرت مولانا حسین احمد مدنی مبلغ فرماتے ہیں!

آپکی حیات نہ صرف روحانی ہے جو کہ عام موسمیں دشداہ کو حاصل ہے بلکہ جسمانی بھی ہے لور از قبیل حیات دنیوی بلکہ بہت سی وجہ سے اس سے قوی تر ہے لئے

مفتی اعظم پاکستان حضرت مولانا مفتی محمد شفیع صاحب مدظلہ العالی  
سابق مدرسہ مفتی دارالعلوم دیوبند فرماتے ہیں!

”جمهور امت کا عقیدہ اس منزلہ میں یہی ہے کہ آنحضرت ﷺ اور تمام انبیاء طیم السلام برزخ میں جد غیری کے ساتھ زندہ ہیں اُنکی حیات برزخی صرف روحانی نہیں بلکہ جسمانی حیات ہے جو حیات دنبوی کے بالکل ممائی ہے بجو اس کے کہ وہ احکام کے مکلف نہیں ہیں۔  
یہی نے فرمایا !

ولحیۃ الانبیاء بعد الممات شواهد من الاحادیث الصحيحة  
اور انبیاء کی حیات بعد الموت کے لکم صحیح احادیث سے بہت سے شواہد ہیں۔  
اس میں تصریح ہے کہ موت کے بعد اُنکی حیات احادیث تجھے سے  
ثابت ہے اور یہ ظاہر ہے کہ موت صرف جسم پر آتی ہے روح پر نہیں اس کی  
حیات بعد الموت وہی ہو سکتی ہے جس میں جسم بھی شریک ہو اس حیات کو صرف  
ردِ حالی کرنے کے کوئی معنی نہیں صرف حیاتِ روحانی کا قول جمهور علماء امت کے  
خلاف ہے۔

اور یہ ظاہر ہے کہ دیوبندیت کوئی مستقل مذہب نہیں، عقیدہ، سلف و  
جمهور اہل سنت والجماعات کے مکمل اتباع ہی کا نام دیوبندیت ہے جو عقیدہ جمهور اہل  
سن特 والجماعات کے خلاف ہے وہ دیوبندیت کے بھی خلاف ہے۔

## حضرت شیخ الحدیث مولانا محمد زکریا صاحب مساجد مدنی مبلغ

حضرت شیخ الحدیث نے اپنے اکابر مبلغ کے  
عقیدہ کی تائید کے ساتھ خود کو ان حضرات اور مبلغ کا جامد قمیں ہونا لکھا ہے، لکھتے  
ہیں۔ ”ببر حال یہ ناکارہ تو اکابر دیوبند قدس اللہ اسرار ہم کا ہے تن قمیں  
ہے، اور ان سب حضرات کا متفقہ فیصلہ المہند میں بلا کسی اجمال کے  
خواہ ہے“ (رسالہ حیات النبی صلی اللہ علیہ وسلم از شیخ الحدیث مبلغ)

### آخری گزارش

سلک دیوبند اہل سنت والجماعت اہل حق کا ایک ایسا علمی اور روحانی  
واڑہ ہے جس کے عقائد ہرگز مشتبہ نہیں سلک دیوبند کے نظریات اکابر دیوبند  
کی مرکزی علمی دستاویز ”المہند علی“ مفتاح میں قلم بند ہیں جس پر  
حضرت شیخ المہند مولانا محمود الحسنؒ سے لے کر حضرت ملام امتحانی غایت اللہ صاحبؒ<sup>ر</sup>  
تک سب اکابر کے دستخط موجود ہیں اب آخر میں المہند کا تاریخی فیصلہ نقل کیا جاتا ہے۔

### —المہند کا تاریخی فیصلہ —

عند ناو عند مشائخنا حضرة الرسالة ﷺ  
حی فی قبره الشریف وحیاته صلی اللہ علیہ وسلم  
دنیویة من غیر تکلیف وہی مختصہ بہ صلی اللہ علیہ وسلم  
ویجتمیع الاتبیاء ..... فثبت بہذا ان حیاته دنیویہ برزخیۃ  
لکونہا فی عالم البرزخ

ہمارے نزدیک اور ہمارے مشارق کے نزدیک حضرت صلی اللہ علیہ وسلم اپنی قبر مبارک میں زندہ ہیں

اور آپؐ کی حیات دنیا کی ہے بلا کلف ہونے کے اور یہ حیات مخصوص ہے آنحضرتؐ اور تمام انبیاء ملکم السلام کے ساتھ..... لیکن اس سے ثابت ہوا کہ حضرت صلی اللہ علیہ وسلم کی حیات دنیوی ہے اور اس معنی کر برزخ بھی ہے کہ عالم برزخ میں حاصل ہے۔

جو عقیدہ قرآن و حدیث سے سمجھ میں آ رہا تھا۔ اور جس پر اہل سنت و اجماعت چلے آ رہے تھے اس پر علماء دیوبند رحمہم اللہ نے اپنے اتفاق و اجماع کا اظہار کیا ۔

عزیز الرحمن عزیزی

خاد) علما، دین برکر (اللہ جما فتح

۱۲ جمادی الثانی ۱۴۲۳ھ

## خلاصہ المہند علی المفند

مرتبہ

حضرت مولانا مفتی عبدالشکور ترمذیؒ

آخر میں ہم "عقاہد علماء دیوبند" کی تشخص جو حضرت شیخ الحدیث مولانا مفتی عبدالشکور ترمذیؒ کی تالیف ہے جس میں انہوں نے "المہند علی المفند" اور دیگر کتب سے عقاہد سلام پیش فرمائے ہیں۔

## عقیدہ ختم نبوت

آنحضرت ﷺ خاتم النبیین ہیں آپ علیہ الصلوٰۃ والسلام کے بعد کوئی نبی نہیں ہے جو اس کا منکر ہے وہ کافر ہے

## تکفیر مرزا سیت

جب مدغی نبوت و مسیحیت قادیانی نے نبوت و مسیحیت کا دعویٰ کیا اور حضرت عیسیٰ مسیح علیہ السلام کے اٹھائے جانے کا منکر ہوا اور اس کا خبیث عقیدہ اور زندگی ہونا ظاہر ہوا تو ہمارے مشائخ نے اس کے کافر ہونے کا فتویٰ دیا۔

## زیارت روضہ پاک

سید المرسلین ﷺ کے روضہ پاک کی زیارت کرنا بہت بڑا ثواب ہے، بلکہ واجب کے قریب ہے، اگرچہ سفر کرنے اور جان و مال خرچ کرنے سے نصیب ہو! فضیلت روضہ اطہر

زمین کا وہ حصہ جو جناب رسول اللہ ﷺ کے اعضاء مبارکہ کو مس کئے ہوئے ہے سب سے افضل ہے یہاں تک کہ کعدہ اور عرش وکری سے بھی

## افضل ہے وسیلہ کا حکم

دعا میں انبیاء علیہم السلام اور ادیاء اللہ کا وسیلہ جائز ہے ان کی حیات میں بھی اور وفات کے بعد بھی مثلاً یوں کہے کہ ڈیا اللہ میں بوسیلہ فلاں بزرگ دُعا کی قبولیت چاہتا ہوں

## مسئلہ استشفاراع

آپ ﷺ کی قبر شریف کے پاس شفاعت کی درخواست کرنا اور یہ کہنا بھی جائز ہے کہ حضرت میری مغفرت کی شفاعت فرمائیں

## سماع صلوٰۃ وسلام

اگر کوئی شخص آنحضرت ﷺ کی قبر مبارک کے پاس سے صلوٰۃ وسلام پڑھے تو اس کو آپ علیہ الصلوٰۃ والسلام خود نفس نفیس سنتے ہیں اور دوسرے پڑھے ہوئے صلوٰۃ وسلام کو فرشتے آپ علیہ الصلوٰۃ والسلام تک پہنچاتے ہیں۔

## عقیدہ حیات النبی ﷺ

آنحضرت ﷺ اپنی قبر مبارک میں زندہ ہیں اور آپ علیہ الصلوٰۃ والسلام کی حیات جسمانی مثل حیات دنیوی کے ہے بلاممکن ہونے کے اور یہ صرف روح مبارک کی زندگی نہیں جو سب آدمیوں کو حاصل ہے

## زیارت روضہ اطہر کا طریقہ

بہتر یہ ہے کہ روضہ پاک کی زیارت کے وقت آنحضرت ﷺ کے چہرہ مبارک کی طرف منہ کر کے کھڑا ہوا اور یہی حکم دعا مانگنے کا ہے۔

## عرض اعمال

آنحضرت ﷺ اور تمام انبیاء علیہم السلام اپنی قبروں میں زندہ ہیں۔ نماز پڑھتے ہیں۔ آپ علیہ الصلوٰۃ والسلام پرامت کے اعمال پیش کئے جاتے ہیں اور صلوٰۃ وسلام پہنچایا جاتا ہے۔ صلوٰۃ وسلام پہنچنے کا مطلب یہ ہے کہ فرشتے آپ علیہ الصلوٰۃ والسلام کو اعلان دیتے ہیں۔

## عقیدۃ نبوت ورسالت

آنحضرت ﷺ اور تمام انبیاء علیہم السلام وفات کے بعد بھی اپنی قبور مبارکہ میں اسی طرح حقیقتاً نبی اور رسول ہیں۔ جس طرح وفات سے پہلے ظاہری حیات مبارکہ میں تھے۔

## عظمت سید المرسلین ﷺ

آنحضرت ﷺ تمام مخلوقاتِ افضل ہیں اللہ تعالیٰ کے نزدیک سب سے بہتر ہیں اور اللہ سبحانہ، و تعالیٰ سے قرب میں کوئی شخص آپ علیہ الصلوٰۃ والسلام کے برابر تو کیا قریب بھی نہیں ہو سکتا۔ آپ علیہ الصلوٰۃ والسلام تمام انبیاء و رسول علیہم السلام کے سردار اور خاتم ہیں۔

## تو ہیں رسالت کفر ہے۔

جو شخص اس کا قاتل ہو کہ نبی کریم علیہ الصلوٰۃ والسلام کو ہم پر بس اتنی سی فضیلت ہے جتنی بڑے بھائی کو چھوٹے بھائی پر ہوتی ہے۔ تو وہ ہمارے نزدیک دائرة اسلام سے خارج ہے۔

## علوم نبویہ کی وسعت

آنحضرت ﷺ کو تمام مخلوقات سے زیادہ علوم عطا ہوئے ہیں۔ مخلوق میں سے کوئی بھی آپ علیہ الصلوٰۃ والسلام کے علمی مرتبہ تک نہیں پہنچ سکتا، نہ مقرب فرشتہ نہ نبی اور رسول اور آپ علیہ الصلوٰۃ والسلام کو اولین و آخرین کا علم عطا ہوا لیکن اس سے یہ لازم نہیں آتا کہ آپ علیہ الصلوٰۃ والسلام کو ہر وقت ہر چیز کا علم ہو۔

## علوم نبویہ کی تو ہیں کفر ہے

جو شخص اس کا قاتل ہو کہ فلاں (مثلاً شیطان) کا علم آپ علیہ الصلوٰۃ والسلام سے زیادہ ہے وہ کافر ہے ۔

## فضیلت درود شریف

حضور اکرم ﷺ پر درود شریف کی کثرت مستحب اور نہایت موجب ثواب ہے اور افضل وہ درود شریف ہے جس کے لفظ بھی آپ علیہ الصلوٰۃ والسلام سے منقول ہیں

ذکر رسول ﷺ

وہ تمام حالات جن کا حضور اکرم ﷺ سے ذرا سا بھی تعلق ہے ان کا ذکر نہایت پسندیدہ اور اعلیٰ درجہ کا مستحب ہے ۔ چاہے آپ علیہ الصلوٰۃ والسلام کی ولادت مبارکہ کا ذکر ہو یا کسی اور حالت کا تذکرہ ہو ۔

## انبیاء علیہم السلام کی نیند

آنحضرت ﷺ اور اسی طرح تمام انبیاء علیہم السلام کا نیند سے وضو نہیں ٹوٹتا تھا کیونکہ نیند میں آپ علیہ الصلوٰۃ والسلام کی صرف آنکھیں مبارک سوتی تھیں دل مبارک نہیں سوتا تھا

## انبیاء علیہم السلام کے خواب

انبیاء علیہم السلام کا خواب بھی وحی کے حکم میں ہوتا ہے ۔ آپ علیہ الصلوٰۃ والسلام کا ارشاد ہے ۔ کہ نبیوں کا خواب وحی ہوتا ہے (صحیح بخاری م ۲۵۱۰)

## آپ ﷺ کا مجزہ

آنحضرت ﷺ نماز میں پست کی جانب سے دیباہی دیکھتے تھے جیسا منے کی جانب سے دیکھتے تھے آپ ﷺ الفضلاء والسلام کا ارشاد ہے مفوں کو سیدھا کیا کرو کیونکہ میں تمھیں اپنے پیچھے سے دیکھتا ہوں (صحیح بخاری ص ۱۰۰/۲)

## مسئلہ تقلید

اس زمانہ میں آئندہ اربعہ میں سے کسی ایک کی تقلید واجب ہے ہم اور ہمارے مشائخ تمام اصول و فروع میں امام المسلمين حضرت امام ابوحنیفہؓ کے مقلد ہیں  
بیعت کی ضرورت

ہمارے نزدیک مستحب ہے، کہ انسان جب عقائد کی درستی اور شرع کے مسائل ضروریہ کی تحصیل سے فارغ ہو جائے تو ایسے شیخ کی بیعت ہو جو شریعت میں راست العقیدہ ہو، دنیا سے بر رغبت ہو، آخرت کا طالب ہو خود بھی کامل ہوا اور دوسروں کو بھی کامل بناسکتا ہو۔

## روحانیت سے استفادہ

مشائخ کی روحانیت سے استفادہ درست ہے۔ مگر اس طریقہ سے جو اس کے اہل اور خواص کو معلوم ہے نہ اس طرز سے جو عوام میں رائج ہے۔



زیراہتمام:

ابو عمر قاری حفیظ اللہ جان فاروقی

# ضیاء الرحمن کتب خانہ

عبدالغنی پلازہ اردو بازار محلہ جنتی پشاور موبائل: 0321-9015449

